



विश्वास आपका... साथ हमारा...

आर.एन.आई.नं. 35236/80

समाचार जगत

www.samacharjagat.com



जयपुर, शनिवार, 29 अगस्त 2026, भाद्रपद पक्ष प्रतिपदा संवत् 2083

RERA No. RAJ/P/2023/2387



KEDIA
सेजस्थान
अजमेर रोड, जयपुर

परसों 5 लाख रेट बढ़ेगी !

**FIXED
PRICE**

**NO
MIDDLE
MEN**

₹4300/- में फ्लैट ! दिसंबर तक 25 लाख रेट बढ़ेगी ₹5500/- में कोठी !

PRODUCT TYPE	UNIT TYPE	SIZE	PRESENT RATE	31 AUG. 2026	30 SEPT. 2026	31 OCT. 2026	30 NOV. 2026	30 DEC. 2026
WALK-UP APARTMENT	2 BHK (GF)	1350 Sq Ft	70 Lacs	72 Lacs	74 Lacs	76 Lacs	78 Lacs	80 Lacs
	3 BHK (SF)	1900 Sq Ft	80 Lacs	82 Lacs	84 Lacs	86 Lacs	88 Lacs	90 Lacs
	3 BHK (FF)	1900 Sq Ft	87.5 Lacs	90 Lacs	92.5 Lacs	95 Lacs	97.5 Lacs	1 Cr
KOTHI	3 BHK BIG	2000 Sq Ft	1.125 Cr	1.15 Cr	1.175 Cr	1.20 Cr	1.225 Cr	1.25 Cr
	4 BHK BIGGER	2325 Sq Ft	1.35 Cr	1.38 Cr	1.41 Cr	1.44 Cr	1.47 Cr	1.50 Cr
	4 BHK BIGGEST	3200 Sq Ft	1.75 Cr	1.80 Cr	1.85 Cr	1.90 Cr	1.95 Cr	2 Cr

KEDIA®

1800-120-2323

info@kedia.com
www.kedia.com
78770-72737



SCAN QR FOR
• LOCATION
• ROUTE MAP
• SITE 360 TOUR
• E-BROCHURE
• WALKTHROUGH



KEDIA
आरण्यम

ADDRESS. LIFESTYLE. STATUS.

अब आपका Address आपका Status बताएगा !

नीमकाथाना की पहली गेटेड टाउनशिप

प्री-लॉन्च रेट
₹16500/ वर्ग गज

लॉन्च रेट
₹18000/ वर्ग गज

दिवाली की रेट
₹20000/ वर्ग गज

RAJ/P/2026/5326



KEDIA®

1800-120-2323
78770-72737

info@kedia.com
www.kedia.com

T&C Apply

विश्वास आपका... साथ हमारा...

आर.एन.आई.नं. 35236/80



समाचार जगत

www.samacharjagat.com



जयपुर, शनिवार, 29 अगस्त 2026, भाद्रपद पक्ष प्रतिपदा संवत् 2083

पृष्ठ 8

भारतीय टीम को फाइनल में जाने के लिए स्पॉट टेस्ट में बाहिर् छह जीत



न्यूज गैलरी

नॉर्वे के राजा हेराल्ड पंचम का 89 वर्ष की आयु में निधन



ओस्लो (वार्ता) नॉर्वे के राजा हेराल्ड पंचम का शुक्रवार को 89 वर्ष की आयु में निधन हो गया। उन्हें पिछले सप्ताह रक्त से जुड़ी एक दुर्लभ बीमारी के इलाज के लिए अस्पताल में भर्ती कराया गया था। ओस्लो स्थित महल ने जानकारी दी कि उन्होंने स्थानीय समयानुसार सुबह 06:35 बजे राजधानी ओस्लो के राष्ट्रीय अस्पताल में अंतिम सांस ली। राजा के निधन के बाद महल की छत पर फहराए जाने वाले शाही झंडे को आधा झुका दिया गया और उनके अंतिम व्यक्त के दिन तक राष्ट्रीय शोक की घोषणा की गई। इस अवसर पर ब्रिटेन के राजा चार्ल्स तृतीय और स्वीडन के राजा कार्ल सोलहवें गुरुत्वाकर्षण सहित दुनिया भर के नेताओं ने शोक व्यक्त किया है। उनके निधन के बाद उनके 53 वर्षीय पुत्र हाकोन नए राजा बने हैं। इतिहासकारों के अनुसार 35 साल तक गद्दी पर रहने वाले हेराल्ड को एक ऐसे लोकप्रिय और सुचारुवादी व्यक्ति के रूप में याद किया जाएगा, जिन्होंने राजशाही को आधुनिक बनाया, एक आम नागरिक से शादी करके परंपरा को तोड़ा और नॉर्वे के सबसे मुश्किल समय में लोगों को एकजुट करने वाली हस्ती के रूप में काम किया। शेष पृष्ठ 4 पर

संवेदनशील, प्रतिबंधित देशों को छोड़कर

समी आपन जनरल लाइसेंस के दावे में

नई दिल्ली (वार्ता) रक्षा उत्पादन विभाग ने रक्षा निर्यात बढ़ाने के उद्देश्य से भारतीय रक्षा कंपनियों के लिए प्रक्रियागत आवश्यकताओं को कम करने और अंतरराष्ट्रीय बाजारों तक तेजी से पहुंच को सुगम बनाने के उद्देश्य से रक्षा निर्यात मानक संचालन प्रक्रिया तथा आपन जनरल एक्सपोर्ट लाइसेंस दावे (ओजीईएल) को सरल बनाने के लिए कई सुधार किए हैं। रक्षा मंत्रालय के अनुसार संशोधित रक्षा निर्यात मानक प्रक्रिया के तहत, अधिकांश देशों को गैर-घातक रक्षा वस्तुओं के निर्यात के लिए हितधारक परामर्श की आवश्यकता समाप्त कर दी गई है, जबकि संवेदनशील देशों के लिए सुरक्षा उपाय बरकरार रखे गए हैं। अंतरराष्ट्रीय निविदाओं और प्रदर्शनियों के लिए सभी वस्तुओं के निर्यात के वास्ते भी परामर्श की आवश्यकता समाप्त कर दी गई है। ओजीईएल के दावे में भी संशोधन किया गया है। प्रमुख प्लेटफॉर्म, उपकरण, पुर्जों और घटकों तथा कंपनियों के भीतर प्रौद्योगिकी हस्तांतरण को कवर करने वाली तीन मौजूदा मानक प्रक्रिया को एक एकीकृत मानक प्रक्रिया में समेकित किया गया है। ओजीईएल की वैधता दो वर्ष से बढ़ाकर तीन वर्ष कर दी गई है। शेष पृष्ठ 4 पर

तिब्बत की ओर एक और बांध टूटा, नेपाल पुलिस ने जारी किया नया अलर्ट

नेपाल की तबाही में अब तक 579 मौत, एक हजार लापता

एजेंसी

काठमांडू, नेपाल में आई भीषण बाढ़ में कम से कम 579 लोगों की मौत हो गई है और 977 से अधिक लोग लापता हैं। नेपाल के आपदा प्राधिकरण ने शुक्रवार को यह जानकारी दी।

चीन के सरकारी मीडिया के अनुसार बुधवार को हुई इस आपदा में चीन के तिब्बत क्षेत्र में भी कम से कम पांच लोगों की मौत हुई है। दोनों देशों में मिलाकर करीब 2,500 लोग अब भी लापता बताए जा रहे हैं। तलाश और बचाव अभियान के तीसरे दिन 14 हजार से अधिक सुरक्षाकर्मियों को अभियान में लगाया गया है।

अब तक करीब 3,742 लोगों को बचाया जा चुका है। यह 2015 के भूकंप के बाद नेपाल में आई सबसे घातक आपदा है। अमेरिकी भू-वैज्ञानिक सर्वेक्षण के अनुसार, बाढ़ एक हिमनदी के ढहने से



आई, जिससे बर्फ और मलबे का भारी प्रवाह पैदा हुआ। तिब्बत की ओर एक बांध टूटने के बाद नेपाल पुलिस ने शुक्रवार को नया अलर्ट जारी किया। सुरक्षाकर्मियों और राहत एवं बचाव दलों को सतर्क रहने तथा खतरा बढ़ने की स्थिति में तत्काल सुरक्षित स्थान पर जाने के निर्देश दिए गए हैं। चीन ने मलबे

से बनी एक झील का पानी बाहर निकलने के कारण कुछ समय के लिए बचाव अभियान रोक दिया था। बाद में सरकारी मीडिया ने बताया कि खतरा कम हो रहा है और बचाव अभियान फिर शुरू कर दिया गया है। अधिकारी अभी यह पता लगाने में जुटे हैं कि यह वही मलबे से बनी झील है या नहीं, जिसके बांध के

टूटने की नेपाल ने पहले चेतावनी दी थी। भोटेकोशी नदी और त्रिशूली नदी में प्रलयकारी बाढ़ लोगों और मलबे को काफी दूर तक बहाकर ले गया, जिसके कारण तलाशी और बरामदगी का दायरा रसुवा से आगे बढ़कर नुवाकोट, धादिंग, गोरखा, तनहुँ, चितवन और नवलपरासी तक पहुंच गया है। प्राप्ता जानकारी

320 भारतीयों से अब तक संपर्क नहीं

भारतीय विदेश मंत्रालय के प्रवक्ता रणधीर जायसवाल ने शुक्रवार को बताया कि बाढ़ प्रभावित क्षेत्र से गुरुवार को काठमांडू पहुंचे 21 भारतीय शुक्रवार को दिल्ली पहुंच गए। उन्होंने बताया कि इसके अलावा त्रिशूली-1 जलविद्युत परियोजना में काम कर रहे 63 भारतीयों को भी बचाया गया है। वहीं, चीनी सीमा की ओर फंसे 96 भारतीय सुरक्षित रूप से सड़क मार्ग से नेपाल पहुंच गए हैं। जायसवाल के अनुसार, करीब 320 भारतीय और भारतीय मूल के 100 लोग अब भी संपर्क से बाहर हैं।

के अनुसार चितवन में स्थिति विशेष रूप से गंभीर है। आज दोपहर तक वहां 221 शव बरामद किये जा चुके थे, जबकि जिले के अस्पतालों के शवगृहों में कुल मिलाकर केवल 30-50 शव रखने की क्षमता है। इसके कारण भरतपुर स्थित औद्योगिक उद्यम विकास संस्थान की एक खाली इमारत को अस्थायी शवगृह में बदला जा रहा है। इसमें करीब 250 शव रखे जा सकेंगे। भरतपुर महानगरपालिका भवन की मरम्मत और आवश्यक व्यवस्था कर रही है, जबकि स्थानीय व्यापारिक संगठनों ने सूखी बर्फ

उपलब्ध कराने पर सहमति जताई है। नवलपरासी पूर्व में भी शवों को रखने की समस्या सामने आ रही है। अस्पतालों और अन्य स्वास्थ्य केंद्रों में जगह नहीं बचने के कारण शवों को पोखरा, बुटवल, भैरहवा और पाल्पा भेजना पड़ा है। कावासोती में एक सामुदायिक वन सभागार को भी अस्थायी शवगृह में तब्दील किया गया है। पोखरा भी निचले इलाकों से बरामद शवों का एक प्रमुख केंद्र बन गया है। अधिकारियों ने तनहुँ, गोरखा, नवलपरासी पूर्व और धादिंग से 93 शव पोखरा पहुंचाए हैं। शेष पृष्ठ 4 पर

भाजपा में टिकटों पर मंथन जारी, आज अधिकांश वाडों में चेहरे होंगे तय

सहमति नहीं बनी तो पैनल में से जिताऊ नाम पर लगेगी मुहर

जयपुर, समाचार जगत न्यूज। निकाय चुनाव में वाडवार प्रत्याशियों के चेहरे तय करने के लिए भाजपा में शुक्रवार को दूसरे दिन भी संभागवार बैठकों का दौर जारी रहा।

बैठकों में वाडवार आए दावेदारों के तीन-तीन नामों के पैनल पर मंथन कर प्रत्याशियों के नाम तय किए गए। बीकानेर संभाग के शेष निकायों और कोटा संभाग के निकायों के प्रत्याशियों का चयन देर रात तक पूरा कर लिया गया। भरतपुर संभाग के कुछ निकायों में भी नाम फाइनल किए गए हैं। अब शनिवार को जयपुर और जोधपुर संभाग सहित शेष निकायों के पैनलों पर चर्चा होगी। इसके बाद अधिकांश वाडों के प्रत्याशियों के नाम तय होने की संभावना है। संभाग प्रभारी शनिवार से निकायवार प्रत्याशियों की सूची जारी करना शुरू करेंगे। नामांकन की अंतिम तारीख 31 अगस्त होने के कारण पार्टी शनिवार को ही



असहमति वाले वाडों में संभाग प्रभारी करेंगे फैसला

जिन वाडों में स्थानीय नेताओं के बीच विवाद या किसी एक नाम पर सहमति नहीं बन पाएगी, वहां संभाग प्रभारी नेताओं के बीच समन्वय कर सहमति बनाने का प्रयास करेंगे। यदि सहमति नहीं बनती है तो तीन नामों के पैनल में से जीत की सबसे मजबूत संभावना वाले प्रत्याशी के नाम पर मुहर लगाई जाएगी। ऐसे वाडों में 31 अगस्त की सुबह तक भी प्रत्याशी घोषित किए जाने की संभावना है। भाजपा कार्यालय से रवाना होते समय निकाय चुनाव प्रभारी वंदरेश्वर बावनकुले ने मीडिया से बातचीत में कहा कि प्रधानमंत्री नरेंद्र मोदी और मुख्यमंत्री भजनलाल शर्मा के नेतृत्व में भाजपा ऐतिहासिक जीत की ओर बढ़ रही है। उन्होंने दावा किया कि प्रदेशभर के निकायों में एक बार फिर भाजपा जीत का परचम लहराएगी। बावनकुले ने कहा कि कोई भी चुनाव छेड़ा या बड़ा नहीं होता, हर चुनाव महत्वपूर्ण होता है। कांग्रेस पर निशाना साधते हुए उन्होंने कहा कि कांग्रेस के पास अब कुछ नहीं बचा है और वह केवल हल्ला-गुल्ला करना जानती है।

अधिकतर चेहरे घोषित करने की तैयारी में है। दो दिनों में अजमेर, उदयपुर, बीकानेर और कोटा संभाग के निकायों के साथ भरतपुर संभाग के कुछ निकायों में भी प्रत्याशियों के नाम तय किए जा चुके हैं। बैठकों में मुख्यमंत्री भजनलाल शर्मा, प्रदेशाध्यक्ष मदन राठौड़, संभाग प्रभारी-संभागप्रभारी, निकाय प्रभारी, संभागीय निकाय चुनाव संचालन समिति के सदस्य, जिलाध्यक्ष, जिला संगठन प्रभारी, विधायक, विधायक प्रभारी, सांसद और सांसद प्रत्याशी मौजूद रहे।

7 दिन में चीनी की आपूर्ति करना होगा अनिवार्य

चीनी के दामों में बड़ी राहत ! कीमतें 20 % तक गिरीं

समाचार जगत ब्यूरो

नई दिल्ली। देश में चीनी की बढ़ती कीमतों के बीच उपभोक्ताओं के लिए राहत की खबर है। उपभोक्ता कार्य, खाद्य एवं सार्वजनिक वितरण मंत्रालय के अनुसार हाल के दिनों में मिल-द्वारा चीनी की कीमतों में करीब 20 प्रतिशत आरंभ हुआ है। खुदरा बाजार में भी कीमतों में कमी का रुख शुरू हो गया है। सरकार को उम्मीद है कि मिल-द्वारा कीमतों में आई गिरावट का असर जल्द ही खुदरा बाजार में भी दिखाई देगा। सरकार ने चीनी की पर्याप्त उपलब्धता सुनिश्चित करने और कुत्रिम कमी, जमाखोरी तथा सट्टेबाजी पर रोक लगाने के लिए कई कदम उठाए हैं। देशभर में चीनी की कीमतों, स्टॉक और शेष पृष्ठ 4 पर



सितंबर से नई कोटा व्यवस्था

सरकार सितंबर से पखवाड़ावार चीनी कोटा आवंटन प्रणाली लागू करेगी। इसके तहत मिलों को आवंटित मात्रा में से कम से कम 40 प्रतिशत चीनी पहले सप्ताह में और शेष अगले सप्ताह में बाजार में बेची होगी। इससे मांग-आपूर्ति की बेहतर निगरानी होगी और जरूरत पड़ने पर अतिरिक्त कोटा जारी किया जा सकेगा। इसके अलावा, मिलों को बिंदी की तारीख से सात दिनों के भीतर चीनी भेजना अनिवार्य किया गया है। इससे मिलों से डीलरों और फिर उपभोक्ताओं तक आपूर्ति तेजी से पहुंचने की उम्मीद है। नए चीनी सीजन के लिए गन्ने की पैराई 15 अक्टूबर से शुरू होगी। अक्टूबर में 10 लाख मीट्रिक टन से अधिक और नवंबर में करीब 45 लाख मीट्रिक टन चीनी उत्पादन का अनुमान है।

जमाखोरी के कारण बढ़े थे चीनी के दाम, मिलों की जांच में खुलासा

नई दिल्ली (वार्ता) सरकार ने शुक्रवार को दावा किया कि हाल में चीनी की कीमतों में तेज वृद्धि का कारण जमाखोरी थी और जांच के दौरान कई मिलों में घोषित स्टॉक से ज्यादा भंडार पाया गया। सरकार ने कहा है कि उसकी सक्रियता के कारण अब मिलों से मिलने वाली चीनी की कीमत 20 प्रतिशत कम हो गयी है और जल्द ही इसका असर खुदरा बाजार पर भी दिखने की उम्मीद है। उपभोक्ता मामले, खाद्य एवं जन वितरण मंत्रालय की प्रेस विज्ञापित में कहा गया है कि देश में चीनी का पर्याप्त भंडार है और पिछले दिनों कीमतों में देखी गई तेजी मुख्य रूप से जमाखोरी और सट्टेबाजी के कारण हुई थी। सरकार देश भर में चीनी की कीमतों, स्टॉक और बिंदी पर बारीकी से नजर रख रही है। सरकार ने बताया कि कई मामलों में चीनी मिलों के पास सरकार को दिये गये मासिक रिटर्न में घोषित स्टॉक से अधिक भंडार पाया गया। जांच से पता चला है कि देश में चीनी की कोई कमी नहीं है और घबराहट में ज्यादा खरीद करने या ज्यादा भंडारण करने का कोई औचित्य

नहीं है। विज्ञापित में कहा गया है कि कुछ मामलों में चीनी मिलें महीने के कोटे के तहत उन्हें दी गयी मात्रा से कम चीनी बेच रही थीं। इस तरह के तरीकों से काफी भौतिक भंडार होने के बावजूद बाजार में आपूर्ति में बेवजह रुकावट आती है। सरकार ने पाया है कि कुछ मामलों में मिलों द्वारा महीने की शुरुआत में बेची गयी चीनी को खरीददार प्रक्रिया के आखिर में ही भेज या उठा रहे थे। इस तरीके से बाजार में बनावटी कमी पैदा हुई। ऐसी समस्याओं को हल करने और यह पक्का करने के लिए कि चीनी समय पर बाजार तक पहुंचे, सरकार ने सितंबर से मौजूदा महीने के कोटा सिस्टम की जगह डर दो सप्ताह में चीनी आवंटन प्रक्रिया शुरू करने का फैसला किया है। मिलों को पहले सप्ताह में आवंटित चीनी का कम से कम 40 प्रतिशत बेचना होगा। जबकि शेष चीनी दूसरे सप्ताह में बेची होगी। इससे सरकार को बाजार में उपलब्धता पर बेहतर नियंत्रण मिल सकेगा। साथ ही पहले ही यह तय कर दिया गया है। शेष पृष्ठ 4 पर


कांग्रेस टिकट आवेदकों की संख्या 60 हजार पार पहुंची

■ सूचियों को अंतिम रूप देने के लिए मंथन, जिला प्रभारियों के साथ देर रात तक बैठकों का दौर

जयपुर, समाचार जगत न्यूज। नगर निकाय चुनाव में कांग्रेस टिकट के लिए प्रदेशभर में आवेदन करने वालों की संख्या 60 हजार को पार कर गई है। आवेदनों में 78 प्रतिशत से अधिक दावेदार 50 वर्ष से कम आयु वर्ग के हैं। कांग्रेस में प्रत्याशियों के नाम फाइनल करने के लिए शुक्रवार को भी बैठकों का दौरा रहा। वॉर रूम में प्रत्याशियों की सूचियों पर मंथन हुआ। इसके लिए जिला प्रभारियों के साथ देर रात तक बैठकें जारी हैं। फाइनल सूचियां प्रदेश कांग्रेस को भेजी जाएंगी। जहां से मंजूरी मिलने के बाद 30 अगस्त को सूचियां जारी की जा सकती हैं।

प्रदेश कांग्रेस अध्यक्ष गोविन्द सिंह डोटासरा ने कहा कि नगर निकाय चुनाव के लिए 40 हजार से अधिक ऑनलाइन आवेदन पॉटल के माध्यम से सीधे दर्ज किए गए। 20 हजार से अधिक ऑफलाइन आवेदन जिला व ब्लॉक स्तर पर प्राप्त किए गए हैं। इन्हें डिजिटल सिस्टम में समाहित करने की प्रक्रिया जारी है। 60 हजार से अधिक कांग्रेस कार्यकर्ताओं ने स्थानीय निकाय चुनावों में अपनी दावेदारी प्रस्तुत की है। डोटासरा ने कहा कि कुल आवेदनों में 78 प्रतिशत से अधिक दावेदार 50 वर्ष से कम आयु के हैं। इनमें 53 प्रतिशत से अधिक 21-40 आयु वर्ग में हैं और सबसे ख़ास 7,500 से अधिक जेन जी ने अपनी दावेदारी पेश की है। 30 प्रतिशत से अधिक महिला कार्यकर्ताओं ने स्वतंत्र रूप से आगे आकर आवेदन किया है। एससी, एसटी, ओबीसी और अल्पसंख्यक सहित समाज के शेष पृष्ठ 4 पर

पूर्व सीएम वसुंधरा ने साझा की भाई माधवराव के साथ बचपन की फोटो



जयपुर. समाचार जगत न्यूज . वसुंधरा राजे सिंधिया ने रक्षाबंधन पर अपने भाई स्वर्गीय माधवराव सिंधिया के साथ अपनी बचपन की फोटो साझा करते हुए एक भावुक पोस्ट की। राजे ने लिखा कि ‘रक्षाबंधन भाई-बहन के अटूट स्नेह, विश्वास और आत्मीयता का पावन पर्व है। इस अवसर पर हर वर्ष की भाँति आज भी दादा श्रीमंत माधवराव सिंधिया जी की स्मृतियां मन को भावुक कर गईं। आपका स्नेह और मार्गदर्शन मेरे जीवन में सदैव जीवंत रहेगा।’

न्यूज गैलरी

कल्पना को मिला मिसेज इंडिया का ताज

दिल्ली की नेहा बनीं ऑरा मिस इंडिया 2026



जयपुर. समाचार जगत न्यूज . राजधानी के अनंत महल में आयोजित सौंदर्य प्रतियोगिता ‘ऑरा मिस एंड मिसेज इंडिया 2026’ का शानदार समापन हुआ। ऑरा प्रोडक्शन के तत्वावधान में आयोजित इस राष्ट्रीय स्तर की प्रतियोगिता में देश भर से आई प्रतिभागियों के बीच कड़ा मुकाबला देखने को मिला। विभिन्न राउंड्स और शानदार रंग वोक के बाद निर्णायक मंडल ने अंतिम परिणाम घोषित किए। प्रतियोगिता के मिस इंडिया कैटेगरी में दिल्ली की नेहा ने ‘मिस इंडिया 2026’ का खिताब अपने नाम किया, जबकि रूसी प्रथम उपविजेता और जसकीरत द्वितीय उपविजेता चुनी गईं। वहीं विवाहित महिलाओं की श्रेणी में कल्पना अभिलाष ने बाजी मारते हुए ‘मिसेज इंडिया 2026’ का प्रतिष्ठित ताज पहना, जिसमें शमा सिंह प्रथम उपविजेता और स्वीटी द्वितीय उपविजेता घोषित की गईं। कार्यक्रम में मुख्य अतिथि के रूप में तेजेंद्र सिंह राजावत उपस्थित रहे। प्रतिभागियों का मूल्यांकन करने वाले निर्णायक मंडल में दक्षिण भारतीय फिल्मों की प्रसिद्ध अभिनेत्री निधि अग्रवाल, पार्श्व गायक रविंद्र उपाध्याय और जाने-माने वक्त्र डिजाइनर हिम्मत सिंह सहित फैशन व मनोरंजन जगत की कई प्रमुख हस्तियां शामिल रही।

कांग्रेस में देर रात तक होते रहे टिकट आवेदन

जयपुर. समाचार जगत न्यूज . नगर निकाय चुनाव को लेकर कांग्रेस में शुक्रवार देर रात तक कार्यकर्ता टिकट के लिए आवेदन करते रहे। कांग्रेस की ओर से कहा गया कि चयनित उम्मीदवारों के लिए ऑनलाइन आवेदन करना अनिवार्य है। जिन उम्मीदवारों ने अब तक अपना आवेदन पत्र ऑनलाइन जमा नहीं किया है, वे अंतिम समय सीमा शुक्रवार रात 12 बजे तक हर हाल में ऑनलाइन आवेदन प्रक्रिया भी पूर्ण कर लें। निर्धारित समय-सीमा के बाद ऑनलाइन आवेदन प्रक्रिया पूरी तरह बंद कर दी जाएगी। इसलिए सभी उम्मीदवार बिना किसी देरी के रात 12 बजे से पहले अपना ऑनलाइन आवेदन भी अनिवार्य रूप से पूर्ण करें लें।

ईएसआई अस्पताल में खेल प्रतियोगिताओं का आगाज



जयपुर. समाचार जगत न्यूज . राष्ट्रीय खेल दिवस के उपलक्ष्य में शुक्रवार को ई एस आई सी मेडिकल कॉलेज एवं अस्पताल में तीन दिवसीय खेल प्रतियोगिताओं का आगाज हुआ। आयोजन का उद्घाटन अधिष्ठाता डॉ राजेश चेतीवाल, चिकित्सा अधीक्षक डॉ आरपी मीना, उपचिकित्सा अधीक्षक डॉ अखिलेश जैन एवं संयुक्त निदेशक सोनम दावा की उपस्थिति में हुआ। आयोजन के तहत विभिन्न खेल प्रतियोगिताओं लेमन रैस, चेंस, कैरम टग ऑफ वॉर, रिक्रिंग द रोप, साइकिलिंग का आयोजन किया जाएगा।

पोप ने भारत-राजस्थान की प्रगति के लिए दिया आशीर्वाद

सीएस ने वेटिकन सिटी में की पोप लियो से मुलाकात

समाचार जगत न्यूज

जयपुर। मुख्य सचिव एवं इंटरनेशनल इंस्टीट्यूट ऑफ एडमिनिस्ट्रेटिव साइंसेज (आईआईएस) के अध्यक्ष वी. श्रीनिवास ने शुक्रवार को वेटिकन सिटी में पोप लियो XIV से मुलाकात की।

इस अवसर पर आईआईएस के 520 सदस्यीय प्रतिनिधिमंडल ने पोप लियो XIV के ‘स्पेशल ब्लेसिंग’ में भाग लिया। पोप ने राजस्थान और भारत के विकास एवं प्रगति के लिए आशीर्वाद और शुभकामनाएं दीं। श्रीनिवास ने इस मुलाकात को अत्यंत गौरवपूर्ण अनुभव बताते हुए मानवता की सेवा के पोप के वैश्विक प्रयास ‘मैग्निफिका



ह्यूमैनिटas’ में आईआईएस की सहभागिता को महत्वपूर्ण बताया।

पोप लियो XIV ने आईआईएस के सदस्यों को संबोधित करते

हुए कहा कि डिजिटल तकनीक को आमजन की सेवा का

■ शेष निकायों में 05 सितंबर तक काम पूरा करने का लक्ष्य

■ गड्डों की सर्वे-गश्त के जरिए पहचान, 48 से 72 घंटे में मरम्मत

■ ‘सुगम पथ पोर्टल’ जैसी डिजिटल निगरानी से जवाबदेही भी तय

समाचार जगत न्यूज

जयपुर. मुख्यमंत्री भजनलाल शर्मा के नेतृत्व में सड़क तंत्र के सुदृढ़ीकरण पर विशेष फोकस किया जा रहा है, ताकि आमजन को सुरक्षित, सुगम और निर्बाध आवागमन उपलब्ध हो सके। इसी क्रम में राज्य के 309 स्थानीय निकायों में से 166 निकायों में

स्वीकृत पैच रिपेयर कार्य पूर्ण हो चुके हैं, जबकि 143 निकायों में कार्य प्रगति पर है। लक्ष्य के अनुसार इन कार्यों में 53.7 प्रतिशत पूर्ण किए जा चुके हैं। वहीं, शेष कार्यों को 05 सितंबर तक पूर्ण करने की संभावना है।

मुख्यमंत्री द्वारा मानसून में सड़कों की स्थिति को लेकर समीक्षा के बाद अधिकारियों को विशेष अभियान चलाकर गड्डों की त्वरित मरम्मत के लिए निर्देशित किया गया था। जिसके बाद चलाए गए पैच रिपेयर अभियान में कोटा जौन ने शत-प्रतिशत उपलब्धि हासिल करते हुए स्वीकृत समस्त 28 स्थानीय निकायों में कार्य पूर्ण कर लिये हैं। इसी प्रकार बीकानेर में 37 में से 35 तथा जयपुर-द्वितीय में 47 में से 43 स्थानीय निकायों में कार्य पूर्ण किए जा चुके हैं।

त्वरित पहचान, प्रभावी समाधान एवं डिजिटल रिकॉर्ड संधारण : मानसून के दौरान सड़कों की स्थिति पर त्वरित कार्रवाई के लिए नियमित गश्त एवं सर्वेक्षण के माध्यम से गड्डों की पहचान के पश्चात 48 से 72 घंटे के भीतर



लक्ष्मीदेवी पारख ट्रस्ट, कोलकाता के मुख्य ट्रस्टी एवं चुरू मूल के उद्योगपति,

ऑरिबिट ग्रुप के संयोजक बसंत कुमार पारख के सौजन्य से प्रयास संस्थान प्रवर्तित पुरस्कार हेतु इस वर्ष राजस्थान साहित्य के वरिष्ठ हस्ताक्षर 94 वर्षीय डॉ. उदयवीर शर्मा का चयन किया गया है। डॉ. शर्मा को इसी माह चुरू में आयोज्य समारोह में पुरस्कार राशि इक्कावन हजार रुपये, शॉल, श्रौफल, मानपत्र

अर्पित कर सम्मानित किया जाएगा। उल्लेखनीय है कि संस्थान द्वारा इस पुरस्कार से पूर्व में राजस्थानी के वरिष्ठ साहित्यकार तेजसिंह जोधा नागौर, डॉ. चंद्रकाश देवल अजमेर, डॉ. देव कोठारी उदयपुर, मोहन आलोक श्रीगंगानगर, प्रो. जगदू म्हां खेर जोधपुर एवं नागराज शर्मा पिलानी को सम्मानित किया जा चुका है।

माध्यम बनाने के लिए इसका मानवीकरण आवश्यक है। उन्होंने मानव कल्याण को शासन और तकनीकी विकास के केंद्र में रखने का आह्वान करते हुए कहा कि मानव परिवार की भलाई को निजी हितों के लिए बलिदान नहीं किया जाना चाहिए। पोप ने आर्टिफिशियल इंटेलिजेंस और तेजी से विकसित होती डिजिटल तकनीकों के दौर में मानव हितों की रक्षा तथा तकनीक के संतुलित और जिम्मेदार उपयोग पर बल दिया। उन्होंने कहा कि एआई जिस गति से विकसित हो रही है, उसमें यह सुनिश्चित करना आवश्यक है कि तकनीक मानवता की सेवा करे और मनुष्य अपने ही आविष्कारों का शिकार न बने। उन्होंने मानव जीवन से

जुड़े महत्वपूर्ण निष्णय मशीनों को सौंपे जाने पर चिंता व्यक्त करते हुए मानव बुद्धिमत्ता की अपरिहार्यता को रेखांकित किया। उन्होंने डिजिटल तकनीकों के मानवीय उपयोग के लिए प्रभावी नैतिक ढांचा विकसित करने की आवश्यकता बताई। साथ ही, आईआईएस को इस दिशा में शोध जारी रखने के लिए प्रोत्साहित करते हुए कहा कि सावजनिक प्रशासन में डिजिटल तकनीकों का उपयोग इस प्रकार किया जाए कि वे जीवन और शांति की सेवा करें। उन्होंने आईआईएस के प्रयासों की सराहना करते हुए सदस्यों को इस महत्वपूर्ण दायित्व को दृढ़ संकल्प के साथ आगे बढ़ाने के लिए शुभकामनाएं दीं।

रक्षाबंधन : भाई-बहन के अटूट प्रेम और विश्वास का पर्व बुद्धादित्य योग में मनाया



भाइयों ने भी बहनों को उपहार भेंट कर जीवनभर उनके सम्मान और सुरक्षा का संकल्प लिया। इस बार कुछ भाइयों ने सुरक्षा के संकल्प को एक कदम आगे बढ़ाते हुए बहनों के लिए बीमा पॉलिसी भी कराई। इसके जरिए उन्होंने बहनों को भविष्य की आर्थिक चिंता से सुरक्षा देने का प्रयास किया। रक्षाबंधन पर शहर में परंपरा और आधुनिकता का संगम देखने

को मिला। बड़ों की कलाई पर राम राखी सजी नजर आई तो बच्चों के हाथों में रंग-बिरंगी और आकर्षक राखियां दिखाई दीं। विवाहित बहनें अपने काम-काज निपटाकर भाइयों के घर पहुंचीं और भाइयों के साथ भाभी तथा भतीजे-भतीजियों की कलाई पर भी रक्षा सूत्र बांधे। पूरे दिन भाई-बहन एक-दूसरे के घर पहुंचते रहे। कहीं बहनों ने भाइयों को राखी बांधकर



स्नेह का धागा मजबूत किया तो कहीं भाइयों ने उपहार देकर बहनों की खुशियों में इजाफा किया। इस तरह रक्षाबंधन ने जयपुर में पारिवारिक मिलन, प्रेम और सुरक्षा के भाव को और गहरा कर दिया। वहीं रक्षाबंधन पर राज्य सरकार के निर्देश पर राजस्थान रोडवेज ने प्रदेशभर में महिलाओं और बालिकाओं के लिए मुफ्त यात्रा की व्यवस्था की। यह सुविधा गुरुवार रात 12 बजे से शुरू हो गई थी। शुक्रवार को भाइयों को राखी बांधने के लिए



महिलाओं को मुफ्त यात्रा से मिली सुगमता

कई स्थानों पर भीड़ अधिक होने से महिलाओं को परेशानी का सामना करना पड़ा। कुछ जगह भीड़ के कारण यात्री आपस में उलझते भी नजर आए। बसों में महिलाओं की भारी भीड़ को देखते हुए कई पुरुष यात्रियों ने निजी बसों या अन्य साधनों से सफर करना उचित समझा। इस तरह रक्षाबंधन पर जयपुर में जहां घर-घर प्रेम और विश्वास का धागा मजबूत हुआ, वहीं रोडवेज की मुफ्त यात्रा ने बहनों के लिए पर्व पर आवागमन को सुविधाजनक बनाने में अहम भूमिका निभाई।

आने-जाने वाली महिलाओं का बसों में दिनभर रैला लगा रहा।

मुफ्त यात्रा की सुविधा के चलते बड़ी संख्या में महिलाओं ने निजी बसों के बजाय रोडवेज बसों को

प्राथमिकता दी। बसों में महिला यात्रियों की संख्या कई जगह पुरुष यात्रियों के मुकाबले काफी अधिक नजर आई। मुफ्त सफर की सौगात से महिलाओं में खुशी भी दिखाई दी।

स्वाइन फ्लू के 28 दिन में 59 मामले आए सामने

■ जुकाम-बुखार में भीड़ वाले इलाकों से दूर रहने की सलाह

जयपुर.समाचार जगत न्यूज. राजस्थान समेत पड़ोसी राज्यों में बढ़ते स्वाइन फ्लू (इन्फ्लुएंजा ए एच 1 एन 1) के मामलों को देखते हुए स्वास्थ्य विभाग ने अलर्ट जारी किया है। इससे पहले पिछले 28 दिनों में 59 मामले सामने आने के बाद विभाग ने लोगों को सतर्क रहने की सलाह दी है।

खसकर जुकाम, बुखार या फ्लू जैसे लक्षण होने पर भीड़भाड़ वाले इलाकों में जाने से बचने और संक्रमण से बचाव के लिए जरूरी सावधानियां अपनाने को कहा गया है। स्वास्थ्य विभाग ने इस संबंध में कल एडवाइजरी भी जारी करी, छोटे बच्चों, बुजुर्गों,

घातक स्ट्रेन पुष्टि नहीं

विशेषज्ञों का कहना है कि एच 1एन 1 वायरस के किसी नए या अधिक घातक स्ट्रेन के प्रसार की पुष्टि नहीं हुई है। आईसीएमएआर ने बताया कि वर्तमान में प्रचलित एच 1एन 1 वायरस पहले से ही सक्रिय है। इसलिए आमजन को घरबाने की आवश्यकता नहीं है, लेकिन संक्रमण से बचाव के लिए सावधानी बरतना और समय पर डॉक्टरों की सलाह लेकर दवाई लेने की जरूरत बताई है।

लंबे समय से बीमार लोगों को भी ऐसे एरिया में न जाने और सतर्क रहने की सलाह दी है।

हरियाणा, दिल्ली एनसीआर और उत्तर प्रदेश के कई इलाकों में बढ़ते केस और राज्य में बढ़ती मरीजों की संख्या को देखते हुए फ्लू लक्षण से प्रभावित लोगों को भीड़ वाले इलाकों में न जाने की भी सलाह दी है।

सीकर पुलिस की बड़ी कार्रवाई 5-6 करोड़ के हाईटेंशन बिजली तार चुराने वाली अंतरराज्यीय गैंग का खुलासा, 12 गिरफ्तार



वारदात में प्रयुक्त थार, कार, पिकअप, 2 मोटरसाइकिल व चोरी की कमाई से खरीदे 2 आईफोन बरामद

फरार आरोपियों की तलाश जारी

जयपुर, समाचार जगत न्यूज. सीकर पुलिस ने संपत्ति संबंधी अपराधों के खिलाफ बड़ी कार्रवाई करते हुए बिजली की हाईटेंशन लाइन से तार चोरी करने वाली अंतरराज्यीय गैंग का पर्दाफाश किया है। डीएसटी सीकर और थाना सदर नीमकाथाना की संयुक्त कार्रवाई में गैंग के 12 आरोपियों को गिरफ्तार किया गया है। पुलिस ने आरोपियों के कब्जे से वारदात में प्रयुक्त 2 मोटरसाइकिल, एक पिकअप, एक कार और एक थार जीप बरामद कर जब्त की है। इसके अलावा चोरी से अर्जित राशि से खरीदे गए दो आईफोन भी बरामद किए गए हैं।

एसपी प्रवीण नायक नूनावत ने बताया कि गिरफ्तार आरोपियों ने थाना सदर नीमकाथाना और थाना डाबला क्षेत्र में पावरग्रिड व्टयामन ट्रांसमिशन लिमिटेड के 765 केवी डी/सी सीकर-II से नरैला टीएल प्रोजेक्ट के तहत बिछाई जा रही

हाईटेंशन लाइन से करीब 103 किलोमीटर क्षेत्र में तार चोरी की वारदातों का खुलासा किया है। चोरी किए गए तार की अनुमानित कीमत करीब 5 से 6 करोड़ रुपये बताई गई है। पूछताछ में आरोपियों द्वारा दर्जनों वारदात करना स्वीकार किया गया है। गैंग के कुछ अन्य आरोपी गिरफ्तारी के भय से फरार हैं, जिनकी तलाश की जा रही है। सीसीटीवी और तकनीकी विश्लेषण से पहुंची पुलिस गैंग तक : महानिरीक्षक पुलिस जयपुर रेंज राहुल प्रकाश के निर्देशों की पालना में एसपी नूनावत के निर्देशन में कार्रवाई को अंजाम दिया गया। अतिरिक्त पुलिस अधीक्षक नीमकाथाना लोकेश मीणा और वृत्ताधिकारी नीमकाथाना सुशील मान के पर्यवेक्षण में डीएसटी सहित अलग-अलग पुलिस टीमों का गठन किया गया। पुलिस टीमों ने वारदात वाले स्थानों और वहां आने-जाने वाले रास्तों के सीसीटीवी फुटेज खंगाले, संदिग्धों की गतिविधियों पर नजर रखी तथा आपराधिक आसूचना और तकनीकी विश्लेषण के आधार पर गैंग के सदस्यों की पहचान की। लगातार प्रयासों के बाद पुलिस ने 12 आरोपियों को गिरफ्तार कर उनके कब्जे से वारदात में इस्तेमाल किए जा रहे वाहन बरामद किए।

न्यूज गैलरी

23 साल से फरार 10,000 का इनामी तस्कर गिरफ्तार

भीलवाड़ा. भीलवाड़ा पुलिस की साइबर सेल और प्रतापनगर थाना पुलिस ने बड़ी सफलता हासिल करते हुए पिछले 23 सालों से फरार चल रहे 10,000 के इनामी तस्कर को गिरफ्तार किया है। पकड़ा गया आरोपी 2,500 किलोग्राम अवैध डोडाचूरा तस्करी के मामले में लंबे समय से वांछित था। पुलिस से मिली जानकारी के अनुसार, मामला 10 जून 2003 का है जब प्रतापनगर थाना क्षेत्र में लावारिस हालत में खड़ा एक ट्रक जब्त किया गया था। तलाशी लेने पर ट्रक से 2,500 किलोग्राम अवैध डोडाचूरा बरामद हुआ था। इस संबंध में प्रतापनगर थाने में मामला दर्ज कर जांच शुरू की गई थी, लेकिन आरोपी पुलिस को चकमा देकर फरार चल रहा था। जिला पुलिस अधीक्षक सागर राणा (IPS) द्वारा चलाए जा रहे वांछित अपराधियों की धरपकड़ अभियान के तहत यह सफलता मिली है। अतिरिक्त पुलिस अधीक्षक (मुख्यालय) राजेश आर्य के निर्देशन और पुलिस उप अधीक्षक (वृत्त शहर) सज्जन सिंह के सुपरविजन में प्रतापनगर थानाधिकारी सुनील ताड़ा व साइबर सेल की एक विशेष टीम गठित की गई। साइबर सेल की तकनीकी सहायता और टीम की मुस्तैदी से आरोपी को ढूंढ निकाला गया।

धमकियों से भयभीत युवक ने फंदे पर लटककर की आत्महत्या

नैनवां. शहर के वार्ड 12 में शुक्रवार सुबह 29 वर्षीय युवक दीपक गुर्जर ने अपने घर के कमरे में फंदे से लटककर आत्महत्या कर ली। घटना की सूचना मिलने पर नैनवां थाना पुलिस से एएसआई नरेंद्र सिंह मय जाबो के मौके पर पहुंचे। तब तक परिजन युवक को फंदे से नीचे उतार चुके थे। इसके बाद परिजन उसे नैनवां उपजिला अस्पताल लेकर पहुंचे, जहां चिकित्सकों ने जांच के बाद उसे मृत घोषित कर दिया। पुलिस ने शव को मोचरी में रखवाया। घटना की सूचना मिलने पर थानाधिकारी सहदेव सिंह भी अस्पताल पहुंचे। पुलिस के अनुसार वार्ड 12 निवासी जगदीश पुत्र हरदेव, जाति गुर्जर, ने पुलिस को परिवार देकर चार लोगों के खिलाफ कार्रवाई की मांग की है। परिवार में आरोप लगाया गया है कि गुरुवार रात आरोपियों ने दीपक को घर से बाहर बुलाया और उसके साथ गाली-गलौज करते हुए जान से मारने की धमकी दी। परिवारी का आरोप है कि आरोपियों ने दीपक, जितेंद्र गुर्जर, महेंद्र सहित पूरे परिवार को जान से खत्म करने की धमकी दी थी। पुलिस वार्ड के अनुसार इन धमकियों से भयभीत होकर उसके पौत्र दीपक ने आत्महत्या जैसा कदम उठाया, जिससे उसकी मौत हो गई। हेडकांस्टेबल सुरजमल ने बताया कि पुलिस ने शव का पोस्टमार्टम करवाकर परिजनों को सौंप दिया है। थानाधिकारी सहदेव सिंह ने बताया कि युवक की आत्महत्या के मामले में मांग दर्ज कर जांच की जा रही है। जांच के बाद सामने आने वाले तथ्यों के आधार पर आगे की कार्रवाई की जाएगी।

भीलवाड़ा में टिकट बंटवारे से पहले भाजपा में भगावत

महिलाओं ने धटना लगा दी आत्म हत्या की चेतावनी
भीलवाड़ा. नगर निकाय चुनाव के लिए भाजपा में टिकटों की अधिकृत घोषणा से पहले ही असंतोष की आग भड़क उठी है। भीलवाड़ा नगर निगम में महापौर का पद इस बार सामान्य महिला के लिए आरक्षित हुआ है, लेकिन प्रत्याशियों के चयन को लेकर जमीनी कार्यकर्ताओं में भारी रोष है। पूर्व नगर परिषद सभापति एवं भाजपा जिला उपाध्यक्ष मंजू चेचणी के नेतृत्व में शुक्रवार रक्षाबंधन के दिन महिला कार्यकर्ताओं ने पार्टी कार्यालय के बाहर धरना शुरू कर दिया। धरने पर बैठी रेखा पुर्वी, इंदु बंसल सहित अन्य कार्यकर्ताओं का सीधा आरोप है कि वर्षों से पार्टी के लिए पसीना बहा रही सक्रिय महिलाओं को दरकिनार किया जा रहा है। जयपुर से स्थानीय नेताओं तक पहुंची संभावित प्रत्याशियों की सूची की जानकारी लीक होने के बाद यह विरोध सामने आया है। कार्यकर्ताओं के अनुसार, जमीनी महिलाओं के टिकट काटकर बड़े नेताओं की पत्नियों को तरजीह दी जा रही है। प्रदर्शन के दौरान पूर्व सभापति मंजू चेचणी ने दौटूक कहा, “महापौर की सीट सामान्य महिला की होने के बावजूद एक भी सक्रिय महिला कार्यकर्ता को टिकट नहीं दिया गया है। केवल पुरुष नेताओं की पत्नियों को आगे लाया जा रहा है। हमारी मांग है कि पार्टी सांसद, विधायक और वरिष्ठ नेता एकजुट होकर निष्ठावान महिला कार्यकर्ताओं को टिकट दें और पार्टी के खर्च पर उन्हें चुनाव जितायें। किसी नेता की पत्नी को प्रत्याशी बर्दाश्त नहीं किया जाएगा।” भाजपा नेत्री मंजू चेचणी ने चेतावनी दी है कि अगर हमारी मांगे नहीं मानी गईं तो मैं है भाजपा कार्यालय पर आत्मदाह कर लूंगी यह घटनाक्रम एक बार फिर साबित करता है कि पंचायती राज और नगर निकायों में महिला आरक्षण के नाम पर अक्सर नेताओं की पत्नियों को आगे कर दिया जाता है, जिससे मूल कार्यकर्ता खुद को उपेक्षित महसूस करती हैं। शनिवार दोपहर तक भाजपा दफ्तर पर प्रदर्शन जारी रहेगा।

मुख्य आरोपी गिरफ्तार, घटना में इस्तेमाल बोलेरो वाहन भी जब्त

टोल प्लाजा पर पूर्व प्रधान पर जानलेवा हमला

समाचार जगत ब्यूरो
कोटपुतली-बहरोड़. काटूवास टोल प्लाजा पर पंचायत समिति नीमराना के पूर्व प्रधान बलवान सिंह यादव और उनके चालक पर जानलेवा हमला करने के मामले में मांढण पुलिस ने मुख्य आरोपी को गिरफ्तार कर लिया है। पुलिस ने घटना में इस्तेमाल बोलेरो वाहन भी जब्त किया है। आरोपी घटना के बाद लगातार ठिकाने बदलकर पुलिस से बचने का प्रयास कर रहा था। पुलिस के अनुसार 19 अगस्त को बलवान सिंह यादव अपने चालक विजय सिंह के साथ फॉर्च्यूनर से काटूवास टोल प्लाजा पहुंचे थे। टोल बूथ पर वाहन रोकने के



दौरान सफेद रंग की बोलेरो ने उनकी कार को पीछे से टक्कर मार दी। आरोप है कि बोलेरो चालक ने वाहन को पीछे लेकर दोबारा

टक्कर मारी और इसके बाद आगे-पीछे से कई बार टक्कर मारकर जान से मारने का प्रयास किया। हमले में चालक विजय सिंह को चोटें आईं, जबकि फॉर्च्यूनर बुरी तरह क्षतिग्रस्त हो गई। दोनों ने हमलावरों से बचने के लिए वाहन से उतरकर भागने का प्रयास किया। इसी दौरान एक अन्य काली बोलेरो मौके पर पहुंची, जिसमें सवार लोगों के हाथों में लोहे की रॉड, भाला, चाकू और दाव थे। आरोप है कि हमलावरों ने वाहन के शीशे भी तोड़ दिए। टोल प्लाजा पर मौजूद लोगों के बीच इस घटना से अफरा-तफरी का माहौल बन गया। पूरी घटना वहां लगे सीसीटीवी कैमरों में रिकॉर्ड हुई, जिसके आधार पर पुलिस ने

जांच को आगे बढ़ाया। पुलिस ने 20 अगस्त को घटना में प्रयुक्त बोलेरो HR-36-AS-1790 जब्त कर ली थी। सीसीटीवी फुटेज और अन्य तकनीकी साक्ष्यों के आधार पर पुलिस ने आरोपी अजय उर्फ नवलवान उर्फ राठिया उर्फ साका, निवासी गणियाण, की पहचान की। पुलिस के मुताबिक घटना के बाद आरोपी धारूहेड़ा, गुरुग्राम समेत कई स्थानों पर छिपाता रहा। तकनीकी पुलिसिंग की मदद से पुलिस ने उसकी गतिविधियों पर नजर रखी और आखिरकार 28 अगस्त को उसे चंडीगढ़ से गिरफ्तार कर लिया। पुलिस अन्य नामजद आरोपियों की तलाश में जुटी है और गिरफ्तार आरोपी से पूछताछ की जा रही है। पुलिस

पूछताछ में घटना से जुड़े अन्य तथ्यों और हमले में शामिल लोगों के बारे में जानकारी सामने आने के उम्मीद है। मामले में प्रकरण संख्या 181/2026 के तहत बीएनएस की धारा 189(2), 109(1) और 324(5) में मुकदमा दर्ज कर जांच की जा रही है। पुलिस के अनुसार आरोपी अजय के खिलाफ हरियाणा के अटेली और खोल थानों में भी पूर्व में मामले दर्ज रहे हैं। यह कार्रवाई पुलिस अधीक्षक कोटपुतली-बहरोड़ सतवीर सिंह, आईपीएस के निर्देशन में, अतिरिक्त पुलिस अधीक्षक नीमराना सुरेश कुमार खंची और थाना प्रभारी प्रदीप कुमार के नेतृत्व में गठित पुलिस टीम ने की।

800 किमी पीछा कर पुलिस ने सुलझाया ब्लाइंड मर्डर, दो इनामी आरोपी गिरफ्तार

14 दिन में खुली हत्या की गुत्थी, घटनास्थल से 3 किमी दूर बाजरे के खेत में फेंका था शव

समाचार जगत ब्यूरो

मंडावर. इलाके के खेड़ली कलां गांव के जंगल में बाजरे के खेत से मिले ब्लाइंड मर्डर के शव की गुत्थी मंडावर थाना पुलिस ने 14 दिन में सुलझा ली। पुलिस ने मामले में दो इनामी आरोपियों को गिरफ्तार किया है। आरोपियों तक पहुंचने के लिए पुलिस टीम ने करीब 800 किलोमीटर तक पीछा किया। तकनीकी साक्ष्य, सीसीटीवी फुटेज और आसूचना तंत्र की मदद से पुलिस आरोपियों तक पहुंची। कार्रवाई में एएसआई मगन की अहम भूमिका रही। 15 अगस्त को खेड़ली

कलां गांव के जंगल में बाजरे के खेत से राहुल उर्फ भानू मीना (30) निवासी खेड़ा कल्याणपुर, अलवर का शव बरामद हुआ था। मृतक के पास पहचान संबंधी दस्तावेज और मोबाइल फोन नहीं मिलने से पुलिस के सामने पहले मृतक की पहचान और फिर हत्यारों तक पहुंचने की चुनौती थी। पुलिस ने आरोपियों की गिरफ्तारी पर 15 हजार रुपए का इनाम घोषित किया था।

पुलिस जांच में सामने आया कि घटना से दो दिन पहले राहुल की चेताराम मीना नामक व्यक्ति से कहासुनी और झगड़ा हुआ था। पुलिस के अनुसार विवाद और

धमकी के बाद आरोपियों ने राहुल की हत्या कर दी। इसके बाद साक्ष्य छिपाने और पुलिस को गुमराह करने के उद्देश्य से शव को मूल घटनास्थल ग्राम किशोरपुर से करीब तीन किलोमीटर दूर खेड़ली कलां के बाजरे के खेत में फेंक दिया।

सीसीटीवी और साइबर जांच से मिले सुराग : सुनसान जंगल में शव मिलने के बाद पुलिस ने आसपास के क्षेत्रों के सीसीटीवी फुटेज खंगाले। साइबर सेल की मदद से तकनीकी विश्लेषण और आसूचना तंत्र से मिले इनपुट को आपस में जोड़कर संदिग्धों की तलाश शुरू की गई। लगातार

निगरानी और संदिग्ध गतिविधियों की जांच के बाद पुलिस आरोपियों तक पहुंचने में सफल रही।

दो इनामी आरोपी गिरफ्तार : पुलिस ने मामले में सुरेश उर्फ सुरा (56) निवासी खोहरी, थाना खेड़ली, जिला अलवर और शेरसिंह उर्फ शेरू (19) निवासी खोहरी, थाना खेड़ली, जिला अलवर को गिरफ्तार किया है।

पुलिस के अनुसार सुरेश थाना खेड़ली का हिस्ट्रीशीटर है और उसके खिलाफ पूर्व में भी कई आपराधिक मामले दर्ज हैं। वहीं, मामले में एक महिला की भूमिका भी सामने आई है। पुलिस के

अनुसार महिला ने आरोपियों को आश्रय देने और सहयोग करने का काम किया। उसके खिलाफ विधि अनुसार कार्रवाई की जा रही है।

ब्लाइंड मर्डर के खुलासे के लिए पुलिस टीम ने संदिग्धों की लगातार तलाश की। तकनीकी साक्ष्यों, सीसीटीवी फुटेज और आसूचना तंत्र से मिले सुरागों को जोड़ते हुए टीम ने करीब 800 किलोमीटर तक आरोपियों का पीछा किया और दोनों इनामी आरोपियों को गिरफ्तार कर लिया। ला पुलिस अधीक्षक पीयूष दीक्षित के निर्देशन में गठित टीम में मंडावर थानाधिकारी हरिओम, एएसआई

मगन, सलेमपुर थानाधिकारी संतचरण, एएसआई अशोक, महुवा थाना एएसआई रविन्द्र, साइबर सेल प्रभारी दौसा एएसआई प्रेमानारायण, हैड कांस्टेबल विनोद कुमार, ओमप्रकाश, साइबर सेल हैड कांस्टेबल अजय परबा, तथा बालाहेड़ी थाना कांस्टेबल रविन्द्र शामिल रहे।

मुंडावर थानाधिकारी हरिओम, ने कहा की आरोपियों को न्यायालय में पेश किया गया है जहां से न्यायालय ने इन दोनों को तीन दिन के पुलिस रिमांड पर सौंपा है। आरोपियों से गहनता से पूछताछ की जाएगी।

आचार संहिता के बीच ‘अतिरिक्त चार्ज’ का खेल

समाचार जगत ब्यूरो

भीलवाड़ा. आचार संहिता के कड़े नियमों और निगम में स्थानांतरण पर पूर्ण प्रतिबंध के बावजूद अजमेर डिस्कॉम में अधिकारियों के कार्यक्षेत्र बदलने का मामला गर्मा गया है। 25 अगस्त को जारी एक आदेश के जरिए अधिकारियों के ‘अतिरिक्त चार्ज’ में आचानक किए गए फेरबदल ने प्रशासनिक गलियारों में नए सवाल खड़े कर दिए हैं। जारी आदेश के अनुसार, अधिशासी अभियंता रतनाल वीरवाल को

गंगापुर के अतिरिक्त चार्ज से मुक्त कर मांडल का अतिरिक्त चार्ज सौंपा गया है। वहीं, अधिशासी अभियंता (मीटर) नमो नारायण मीणा को गंगापुर के अतिरिक्त चार्ज की जिम्मेदारी दी गई है। नियमों की दरकिनार करने का आरोप : जब आचार संहिता लागू है और किसी भी तरह के स्थानांतरण पर साफ रोक है, तब डिस्कॉम प्रबंधन द्वारा यह फेरबदल किस नियम और किसकी अनुमति से किया गया? सूत्रों का कहना है कि मांडल और गंगापुर—दोनों ही स्थानों पर पहले

से ही नियमित अधिकारियों के पास प्रभार मौजूद था। ऐसे में अतिरिक्त चार्ज के नाम पर यह समायोजन क्यों और किसके इशारे पर किया गया, यह चर्चा का विषय बना हुआ है। अनुमति का आधार: क्या इस आदेश से पूर्व निर्वाचन विभाग से अनिवार्य स्वीकृति ली गई थी? यदि प्रबंधन इसे ‘स्थानांतरण’ नहीं मान रहा, तो इस तात्कालिक बदलाव की जरूरत और औचित्य क्या है समानता का नियम: आचार संहिता के नियम सभी विभागों के लिए एक समान हैं, तो अजमेर डिस्कॉम

को यह विशेष झूट किस आधार पर मिली। प्रशासनिक व्यवस्था या खेल: क्या यह महज सामान्य प्रशासनिक समायोजन है या नियमों को दरकिनार करने का प्रयास

प्रबंधन के जवाब का इंतजार : इस पूरे घटनाक्रम के बाद अब सभी की निगाहें अजमेर डिस्कॉम के उच्च अधिकारियों और निर्वाचन विभाग पर टिकी हैं। देखना होगा कि डिस्कॉम प्रशासन इस आदेश के पीछे क्या तर्क प्रस्तुत करता है और चुनाव आयोग इस मामले का संज्ञान लेता है या नहीं।

भाजपा कार्यकर्ताओं ने थामा कांग्रेस का हाथ

समाचार जगत ब्यूरो

जालोर. आहोर विधानसभा क्षेत्र के देबावास गांव के पूर्व सरपंच सहित भाजपा के अनेक पदाधिकारी एवं कार्यकर्ताओं ने गुरुवार शाम शहर के राजीव गांधी भवन में भाजपा की सदस्यता छोड़कर कांग्रेस पार्टी की प्राथमिक सदस्यता ग्रहण की। इस अवसर पर पूर्व मंत्री पुखराज पाराशर, जिलाध्यक्ष रमिला मेघवाल, विधानसभा समन्वयक हिमपालसिंह देवल, पीसीसी सदस्य सवाराम पटेल एवं मांगीलाल प्रजापत की मौजूदगी में सभी नवागंतुक कार्यकर्ताओं का कांग्रेस

परिवार में स्वागत किया गया। कांग्रेस नेतागणों ने उन्हें कांग्रेस का दुपट्टा पहनाकर एवं मिठाई खिलाकर पार्टी की सदस्यता ग्रहण करवाई। जिला प्रवक्ता योगेंद्रसिंह कुम्प्यावत ने बताया कि देबावास गांव के पूर्व सरपंच किशोर कुमार वैष्णव, हितेश कुमार मेघवाल, नारायणसिंह राजपूत, दलपतसिंह भोमिया राजपूत, जूझाराम चौधरी, वागाराम देवासी, चम्पालाल सुथार, पारसराम सरसारा, गणपतलाल ने भाजपा की छोड़कर कांग्रेस की प्राथमिक सदस्यता ग्रहण की। कांग्रेस में शामिल हुए कार्यकर्ताओं ने कहा संगठन को मजबूत करेंगे।

जाली नोट सप्लाई करने वाले गिरोह का पर्दाफाश, मुख्य सरगना हरियाणा से गिरफ्तार

समाचार जगत ब्यूरो

कोटपुतली-बहरोड़. कोटपुतली थाना पुलिस ने जाली नोटों की सप्लाई करने वाले नेटवर्क के खिलाफ कार्रवाई करते हुए गिरोह के मुख्य सरगना को हरियाणा के झज्जर से गिरफ्तार किया है। पुलिस के अनुसार मामले में अब तक तीन आरोपियों को गिरफ्तार किया जा चुका है। गिरोह से जुड़े अन्य सदस्यों और

जाली नोटों के निर्माण के संबंध में जांच जारी है। पुलिस के मुताबिक 23 अगस्त को कोटपुतली कस्थे में जाली नोटों के संबंध में मिली सूचना पर कार्रवाई करते हुए दो संदिग्धों की तलाशी ली गई। उनके कब्जे से 500-500 रुपए के 135 जाली नोट, यानी कुल 67,500 रुपए बरामद हुए। आरोपियों द्वारा पिछले दो दिनों से कोटपुतली के मार्केट में जाली नोट वनाकर बंदते में प्राप्त 14,440 रुपए की असली भारतीय मुद्रा भी जब्त की

गई। मामले में पुलिस थाना कोटपुतली में 178, 179 और 180 के तहत प्रकरण दर्ज किया गया। प्रारंभिक कार्रवाई में निशिकांत गुप्ता और राहुल सेनो को गिरफ्तार किया गया था। इसके बाद 24 अगस्त को जाली नोटों की सप्लाई करने के आरोप में बिरग भारद्वाज को गिरफ्तार किया गया। पुलिस ने जाली नोटों की सप्लाई करने वाले नेटवर्क का खुलासा किया और गिरोह के मुख्य

सरगना सजीव अहलावत को 28 अगस्त को झज्जर, हरियाणा से गिरफ्तार कर लिया। पुलिस का कहना है कि आरोपी जाली नोटों के निर्माण से भी जुड़ा हुआ था तथा गिरोह के अन्य सदस्यों के संबंध में गहनता से अनुसंधान जारी है। गिरफ्तार आरोपियों की पहचान निशिकांत गुप्ता निवासी वृत्तभुज मंदिर के पास बड़ोद, राहुल सेनी निवासी भेरूजी के पास बड़ोद तथा बिरग भारद्वाज को भी इस प्रकरण में शामिल है।

बाइक चोरी के मामले में 7 दिन बाद भी एफआईआर दर्ज नहीं पौड़ित ने उच्चाधिकारियों से लगाई गुहार

समाचार जगत ब्यूरो

बस्सी. निकटवर्ती क्षेत्र शिवदासपुरा थाना अंतर्गत गोनेर से 7 दिन पहले चोरी हुई एक मोटरसाइकिल का अब तक कोई सुराग नहीं लग पाया है। सबसे ज्यादा चौंकाने वाली बात यह है कि पीड़ित द्वारा घटना के तुरंत बाद 100 नंबर पर शिकायत दर्ज कराई जिसके 26082301490 है। पीड़ित मांगीलाल मीणा का आरोप है कि घटना के 7 दिन बीत जाने के बाद भी शिवदासपुरा थाना पुलिस ने न तो रिपोर्ट दर्ज की और न ही चोरी हुई बाइक की तलाश के लिए कोई ठोस कदम उठाया। पीड़ित ने उच्च अधिकारियों से गुहार लगाई है कि मामले को तुरंत संज्ञान में लेकर लापरवाह पुलिस अधिकारियों व कर्मचारियों पर सख्त कार्रवाई की जाए और चोरी हुई बाइक को जल्द से जल्द बरामद किया जाए। इधर मामले में शिवदासपुरा थानाधिकारी राजेश गौतम ने कहा कि मोटरसाइकिल चोरी की मुझे जानकारी नहीं है।

पॉइंट्स टेबल में पांचवें नंबर पर फिसली भारतीय टीम

भारतीय टीम को फाइनल में जाने के लिए सात टेस्ट में चाहिए छह जीत

एजेंसी

कोलंबो. श्रीलंका के खिलाफ कोलंबो में खेला गया दूसरा टेस्ट मैच ड्रा होने के बाद भारतीय क्रिकेट टीम की विश्व टेस्ट चैंपियनशिप (डब्ल्यूटीसी) के फाइनल में पहुंचने की राह काफी चुनौतीपूर्ण हो गई है। इस ड्रा के कारण भारत को अधिकतम 24 अंकों के बजाय केवल 16 अंक ही मिल सके। इस परिणाम का सीधा असर टीम की रैंकिंग पर पड़ा है। भारतीय टीम अब 51.52 प्रतिशत अंकों (पीसीटी) के साथ डब्ल्यूटीसी अंक तालिका में पांचवें स्थान पर खिसक गई है। शुभमन गिल के नेतृत्व वाली टीम के पास अब इस डब्ल्यूटीसी चक्र में कुल सात टेस्ट मैच शेष हैं। इनमें न्यूजीलैंड के खिलाफ दो मैचों की विदेशी श्रृंखला और ऑस्ट्रेलिया के खिलाफ पांच मैचों की घरेलू टेस्ट श्रृंखला शामिल है। भारत को फाइनल में जगह बनाने की उम्मीदों को अपने दम पर जीवित

न्यूजीलैंड-कंगारू के खिलाफ क्लीन स्वीप ही खोलेगा लॉर्ड्स का रास्ता, वरना दूसरों के भरोसे टिकेगी उम्मीदें



रखने के लिए आगामी सभी मुकाबलों में शानदार प्रदर्शन करना होगा। यदि भारतीय टीम अपने शेष सभी सात टेस्ट मैच जीतने में सफल रहती है, तो उसका अंक प्रतिशत बढ़कर 70.37 हो जाएगा, जो फाइनल के

लिए सुरक्षित माना जा सकता है। वहीं, सात में से छह मैच जीतने की स्थिति में भारत का पीसीटी लगभग 64.8 प्रतिशत रहेगा। हालांकि, तब टीम का क्वालीफिकेशन पूरी तरह से अन्य दावेदार टीमों के प्रदर्शन



पर निर्भर हो जाएगा। एक अन्य परिदृश्य के अनुसार, यदि भारत न्यूजीलैंड के खिलाफ दोनों विदेशी टेस्ट हार जाता है, लेकिन घरेलू श्रृंखला में ऑस्ट्रेलिया को 5-0 से हरा देता है, तो टीम 59.26 प्रतिशत पीसीटी पर अभियान समाप्त करेगी। इससे भारत की उम्मीदें पूरी तरह

भारत (72.2 प्रतिशत) ने फाइनल में प्रवेश किया था। दूसरे चक्र में ऑस्ट्रेलिया (66.67 प्रतिशत) और भारत (58.8 प्रतिशत) खिताबी मुकाबले में पहुंचे थे। हालिया चक्र में दक्षिण अफ्रीका ने 69.44 प्रतिशत के साथ शीर्ष स्थान हासिल किया था, जबकि ऑस्ट्रेलिया ने 67.54 प्रतिशत के साथ क्वालीफाई किया था। इससे स्पष्ट होता है कि 65 से 70 प्रतिशत के बीच का पीसीटी आमतौर पर फाइनल में पहुंचने के लिए पर्याप्त होता है। वर्तमान में शीर्ष तीन स्थानों पर मौजूद दक्षिण अफ्रीका, न्यूजीलैंड और ऑस्ट्रेलिया को इस वर्ष एक-दूसरे के खिलाफ भी श्रृंखलाएं खेलनी हैं। इनके मुकाबलों के परिणाम ही अंतिम क्वालीफिकेशन मार्क तय करेंगे। ऐसे में भारत के लिए ऑस्ट्रेलिया के खिलाफ पांच मैचों की श्रृंखला सबसे अधिक महत्वपूर्ण है। इस श्रृंखला में भारत की हर जीत उसके पीसीटी में सुधार करेगी और ऑस्ट्रेलिया को महत्वपूर्ण अंकों से वंचित करेगी।

स्पोर्ट्स गैलरी

क्रिस्टियन किली गोंजालेज बने इंटर मियामी के नए कोच

मियामी, एजेंसी. इंटर मियामी क्लब ने क्रिस्टियन 'किली' गोंजालेज को गुडेलॉर्न होयोस की जगह नया कोच नियुक्त किया है। इंटर मियामी ने गुरुवार को यह जानकारी दी। अर्जेंटीना के कोच ने एमएलएस टीम की कमान ऐसे समय में संभाली है जब टीम लगातार पांच मैचों में जीत हासिल नहीं कर पाई है। क्लब ने लीग कप और एमएलएस नियमित सत्र सहित सभी प्रतियोगिताओं में वार हार और एक ड्रा दर्ज किया है। इंटर मियामी ने कहा, "गोंजालेज को संबंधित कार्य परमिट मिलते ही वे आधिकारिक तौर पर अपना कार्यभार संभाल लेंगे। नए मुख्य कोच और उनके कोचिंग स्टाफ के आने तक गुडेलॉर्न होयोस अस्थायी रूप से टीम के प्रभारी बने रहेंगे।" गोंजालेज इससे पहले अर्जेंटीना क्लब रोसारियो सेंट्रल, यूनियन (सांता फे) और प्लैटेंसे में मुख्य कोच के रूप में कार्य कर चुके हैं।



एशियन गेम्स

सुविधाओं पर बोर्ड की नाराजगी फिर भी खेलेगी फुल-स्ट्रेंथ टीम



नई दिल्ली, एजेंसी. क्रिकेट कंट्रोल बोर्ड (बीसीसीआई) जापान के आइवी-नागोया में 17 सितंबर से 3 अक्टूबर के बीच होने वाले एशियन गेम्स में 'बी' टीम भेजने के बजाय फुल-स्ट्रेंथ टीम भेजेगा। आयोजन स्थल पर खिलाड़ियों के ठहरने के छोटे कमरों, स्टेडियम से 20 किलोमीटर की दूरी, पूर्व वेंसबॉल मैदान 'कोरोना स्पोर्ट्स पार्क' की अनटेस्टेड पिच और तंबुओं में बने ड्रेसिंग रूम जैसी व्यवस्थाओं को लेकर बीसीसीआई और एशियन क्रिकेट काउंसिल (एसीसी) असंतुष्ट हैं। इन असुविधाओं और मैदान का जायजा लेने के लिए बीसीसीआई एक ऑब्जर्वर और एसीसी एक टेक्निकल टीम जापान भेजेगी। उल्लेखनीय है कि एशियन गेम्स में चौथी बार शामिल हो रहे क्रिकेट स्पर्धा के पिछले हांगझोऊ संस्करण में भारत ने स्वर्ण पदक जीता था।

पडिक्कल व सुथार का कौशल सराहनीय सीरीज में कई सकारात्मक बातें रहीं: गिल

एजेंसी

कोलंबो, भारतीय कप्तान शुभमन गिल ने श्रीलंका के खिलाफ टेस्ट सीरीज में शीर्ष क्रम के बल्लेबाज देवदत्त पडिक्कल और बाएं हाथ के स्पिनर मानव सुथार के खेल और दृष्टिकोण की सराहना करते हुए इसे टीम के लिए सबसे बड़ा सकारात्मक पहलू बताया है। भारत ने गिलों में पहला टेस्ट जीतकर और कोलंबो में दूसरा टेस्ट ड्रा करारकर मेजबान टीम के खिलाफ लगातार तीसरी टेस्ट सीरीज अपने नाम की। सीरीज के आखिरी मुकाबले में भारतीय टीम जीत की मजबूत स्थिति में दिख रही थी, लेकिन सोनल दिनुशा की अगुवाई में श्रीलंकाई बल्लेबाजों के जुझारू प्रदर्शन ने मैच का रुख बदल



दिया और मेजबान टीम फॉलोऑन बचाकर मैच ड्रा कराने में सफल रही। इस मुकाबले पर गिल ने कहा कि दूसरे दिन के बाद टीम को जीत की उम्मीद थी, लेकिन श्रीलंका ने जिस तरह बल्लेबाजी की, उससे विरोधी टीम के खेल को पूरा श्रेय दिया जाना चाहिए और यह उनकी

टीम के लिए भी एक अहम सबक है। पूरी सीरीज के दौरान भारतीय युवाओं का दबदबा रहा, जिसमें पडिक्कल ने बेहतरीन बल्लेबाजी करते हुए दो मैचों में 109.33 की औसत और दो शतकों की बदौलत 328 रन बनाए। वहीं

गेंदबाजी विभाग में मानव सुथार ने अपनी फिरकी का कमाल दिखाते हुए सीरीज में कुल 16 विकेट चटकाए। गॉल टेस्ट में भारत की जीत के दौरान सुथार का एक ही मैच में दस विकेट झटकना पूरी सीरीज का सबसे प्रभावी प्रदर्शन रहा। सुथार के भविष्य पर भरोसा जताते हुए कप्तान गिल ने कहा, "वह ऐसे खिलाड़ी हैं जो लंबे समय तक भारत के स्पिन अटैक की अगुवाई करेंगे।" आईसीसी वर्ल्ड टेस्ट चैंपियनशिप के फाइनल की दौड़ में भारतीय टीम का अगला मुकाबला नवंबर में न्यूजीलैंड के खिलाफ होगा, जहां साइकिल में बचे सात टेस्ट मैचों को देखते हुए टीम के पास गलतियों की गुंजाइश की बेहद सीमित रहेगी।

लगातार पांचवीं बार किया क्वालिफाई

डायमंड लीग फाइनल में पहुंचे नीरज चोपड़ा

एजेंसी

नई दिल्ली. भारत के स्टार जैवलिन थ्रोअर नीरज चोपड़ा ने बेल्जियम के ब्रुसेल्स में चार से पांच सितंबर को होने वाले सीजन की आखिरी एथलेटिक्स प्रयोगिता, डायमंड लीग फाइनल के लिए क्वालिफाई कर लिया है। नीरज चोपड़ा ने पूरे सीजन में 12 अंक हासिल करके छह खिलाड़ियों वाले फाइनल में अपनी जगह पक्की कर ली। पोलैंड के डेविड वेनर और जर्मनी के रिचो 2016 ओलंपिक चैंपियन थॉमस रोहलर, दोनों ने डायमंड लीग जैवलिन थ्रो स्टैंडिंग में 10-10 अंक हासिल किए। वेनर ने गुरुवार को ज्यूरिख डायमंड लीग में तीसरा स्थान हासिल



करके छह अंक अर्जित किये, जबकि रोहलर आठवें स्थान पर रहकर एक पॉइंट ही जोड़ पाए; इस तरह दोनों नीरज से दो अंक पीछे रह गए। इस सीजन में पुरुषों के जैवलिन थ्रो इवेंट वाले पांच डायमंड लीग इवेंट में से भारतीय एथलीट ने केवल दो में हिस्सा लिया। जून में दोहा में उन्होंने 85.69 मीटर के थ्रो के साथ चौथा स्थान हासिल किया, और फिर पिछले सप्ताह लॉजें में अपने सीजन के सर्वश्रेष्ठ 88.05 मीटर के थ्रो के साथ दूसरा स्थान प्राप्त किया।

संजय बांगर की ट्रांसजेंडर बेटी एनाया को क्रिकेट ऑस्ट्रेलिया से मंजूरी, कैप ने जताया कड़ा विरोध



नई दिल्ली, एजेंसी. दक्षिण अफ्रीका की महिला क्रिकेटर मारिज़ेन कैप ने क्रिकेट ऑस्ट्रेलिया (सीए) द्वारा ट्रांसजेंडर खिलाड़ी एनाया बांगर को घरेलू टूर्नामेंट में खेलने की अनुमति दिए जाने की कड़ी आलोचना की है। पूर्व भारतीय क्रिकेटर संजय बांगर की संतान एनाया ने हाल ही में जेंडर सर्जरी कराई थी। इसके बाद सीए ने उन्हें मार्च 2027 तक कम्युनिटी क्रिकेट (प्रीमियर क्रिकेट) में खेलने की आधिकारिक मंजूरी दी है। इस फैसले पर आपत्ति जताते हुए कैप ने सोशल मीडिया पर इसे बिल्कुल हास्यास्पद बताया और कहा कि इसे किसी भी कौशल पर अनुमति नहीं दी जानी चाहिए। सीए के नियमों के अनुसार, एनाया की एलीट क्रिकेट (डब्ल्यूबीएल) में भागीदारी इस बात पर निर्भर करेगी कि ऑस्ट्रेलिया पहुंचने पर होने वाले ब्लड टेस्ट में उनका टेस्टोस्टेरोन स्तर 10 नैनोमोल प्रति लीटर से कम रहे। इससे पहले भारतीय क्रिकेट कंट्रोल बोर्ड (बीसीसीआई) से कोई स्पष्ट जवाब न मिलने के बाद एनाया ने क्रिकेट खेलने के लिए ऑस्ट्रेलिया का रुख किया था।

राष्ट्रीय खेल दिवस

एसएमएस स्टेडियम में प्रभात फेरी और हॉकी फाइनल का होगा आयोजन

जयपुर,समाचार जगत न्यूज़. राष्ट्रीय खेल दिवस और मेजर ध्यानचंद की जयंती के उपलक्ष्य में 29 अगस्त को सवाई मानसिंह स्टेडियम में विभिन्न खेल कार्यक्रमों का आयोजन किया जाएगा। वरिष्ठ खेल अधिकारी करण सिंह शेखावत के अनुसार कार्यक्रम की शुरुआत सुबह 6:00 बजे होगी, जिसके बाद मेजर ध्यानचंद के चित्र पर माल्यार्पण कर श्रद्धांजलि अर्पित की जाएगी। इसके बाद राजस्थान राज्य क्रीड़ा परिषद के सचिव राजकेश मीणा प्रभात फेरी को हरी झंडी दिखाकर रवाना करेंगे, जो विभिन्न मार्गों से होते हुए सुबह 7:00 बजे पुनः स्टेडियम पहुंचकर संपन्न होगी। प्रभात फेरी के बाद विभिन्न खिलाड़ियों के मध्य फाइनल हॉकी मैच खेला जाएगा। समारोह के अंतिम चरण में विजेता खिलाड़ियों का पुरस्कार वितरण होगा और इसके बाद प्रशिक्षकों व स्टाफ के बीच एक मैत्री क्रिकेट मैच का आयोजन किया जाएगा।

ला लीगा : राफिन्हा-फर्मिन के गोल से बार्सिलोना जीता



नई दिल्ली, एजेंसी. बार्सिलोना ने ला लीगा 2026-27 के अपने पहले घरेलू मुकाबले में एथलेटिक बिलबाओ को 2-0 से पराजित किया। गुरुवार को खेले गए इस मैच में विजेता टीम की ओर से राफिन्हा और फर्मिन लोपेज ने एक-एक गोल दागा। मैच के 37वें मिनट में पेडी के बेहतरीन पास पर राफिन्हा ने गोलकीपर साइमन को छकाते हुए पहला गोल किया और टीम को बहुत दिलाई। मैच का अहम मोड़ 75वें मिनट में आया जब एथलेटिक के ओइहान सांसेट ने बॉक्स के बाहर से शॉट लगाया,

लेकिन गेंद गोलपोस्ट से टकरा गई और टीम बराबरी करने का मौका चूक गई। इसके बाद 82वें मिनट में करीम अदेयमी के क्रॉस को क्लियर करने में लापोर्ट से चूक हुई, जिस पर नियंत्रण बनाते हुए फर्मिन लोपेज ने दूसरा गोल कर बार्सिलोना की जीत सुनिश्चित कर दी। इससे पहले 53वें मिनट में लामिन यामल का एक शॉट भी क्रॉसबार से टकराया था। इसी मुकाबले में मैनचेस्टर सिटी से आए रोड्री ने 62वें मिनट में मैदान पर उतरकर बार्सिलोना के लिए अपना डेब्यू किया।



होगी। जयपुर सुपर बाइकर्स सोसायटी के प्रेसिडेंट तुषार ने बताया कि "बी डिड इट टुगेदर- वन टीम, वन पैशन, वन जर्नी" थीम के तहत की गई यह पहल सोसाइटी के मजबूत बंधनों को दर्शाती है। केएलएक्स 230 आरएस

डर्ट बाइक्स अपनी हल्की और विशेष रूप से ट्रेल-राइडिंग क्षमताओं के लिए प्रसिद्ध है। यहां से ये बाइक्स पूर्णिमा यूनियर्सडिं ले जाई गईं, जहां इन बाइक्स के लिए एक विशेष ऑफ-रोड डर्ट ट्रैक और अनुकूल वातावरण

तैयार किया गया है। सोसायटी के सुपर बाइकर्स अब हर रविवार पूर्णिमा यूनियर्सडिं के इस ट्रैक पर मोटोकॉर्स का अभ्यास कर सकेंगे, जिससे बाइकर्स का रोमांच परवान चढ़ेगा। तुषार ने आगे बताया कि केएलएक्स 230 आरएस की डिलीवरी का दिन कई महीनों के उत्साह और कड़ी मेहनत का परिणाम और हमारे सभी सदस्यों के लिए गर्व का क्षण है। यह दिन जेएसबी के लिए अत्यंत ऐतिहासिक और विशेष अवसर है। सड़क सुरक्षा को सुनिश्चित करने


और युवाओं में सुरक्षित ड्राइविंग की आदतों को विकसित करने के अपने निरंतर प्रयासों के तहत, जेएसबी ने अपने सदस्यों के लिए ये दो विशेष प्रशिक्षण बाइक्स केएलएक्स 230 आरएस डोनेट करने की घोषणा की है। जयपुर सुपर बाइकर्स सोसायटी हमेशा से सड़क सुरक्षा को बढ़ावा देने और युवाओं में एडवांस्ड राइडिंग रिकल्स को निखारने के लिए प्रतिबद्ध रहा है। इसी कड़ी को आगे बढ़ाते हुए आज सोसायटी द्वारा यह महत्वपूर्ण कदम उठाया गया है।

स्काई स्पोर्ट्स ने इमरान के बेटों का इंटरव्यू दिखाया, पिता की जान को खतरा बताया

पाक क्रिकेट बोर्ड की बहिष्कार की धमकी के बावजूद स्काई स्पोर्ट्स ने मैच दिखाया

एजेंसी

नई दिल्ली. स्काई स्पोर्ट्स ने पाकिस्तान क्रिकेट बोर्ड (PCB) की बहिष्कार की धमकी के बावजूद लॉर्ड्स टेस्ट के पहले दिन इमरान खान के बेटों का 18 मिनट का इंटरव्यू ऑन-एयर किया। PCB ने मैच के आधिकारिक ब्रॉडकास्टर को चेतावनी दी थी कि यदि सुलेमान और कासिम खान का इंटरव्यू दिखाया गया, तो पाकिस्तानी टीम लंच के बाद मैदान पर नहीं उतरेगी। चैनल द्वारा तय समय पर प्रसारण किए जाने के बावजूद पाकिस्तान के खिलाड़ियों ने मैदान पर उतरकर खेल जारी रखा।



इंग्लैंड के पूर्व क्रिकेटर माइकल एथरटन ने गुरुवार को यह इंटरव्यू लिया था। बातचीत के दौरान सुलेमान और कासिम ने जेल में बंद अपने पिता की स्थिति पर चिंता व्यक्त की। कासिम ने कहा, "जेल में हमारे पिता की जान को खतरा है और सरकार

इमरान खान के समर्थन में उतरे पैट कर्मिस, गरिमापूर्ण व्यवहार की उठाई मांग

नई दिल्ली. ऑस्ट्रेलिया के टेस्ट और एकदिवसीय कप्तान पैट कर्मिस ने भ्रष्टाचार के आरोप में जेल में बंद पाकिस्तान के पूर्व दिग्गज क्रिकेटर इमरान खान का समर्थन किया है। कर्मिस पहले सक्रिय अंतरराष्ट्रीय क्रिकेटर बन गए हैं, जिन्होंने 1992 विश्व कप विजेता कप्तान के लिए उचित चिकित्सा देखभाल और गरिमापूर्ण व्यवहार की मांग की है। कर्मिस ने सोशल मीडिया प्लेटफॉर्म 'एक्स' पर ऑस्ट्रेलिया के पूर्व कप्तान ग्रेग चैपल का एक क्लिप साझा करते हुए अपनी बात रखी। उन्होंने स्पष्ट किया कि वह चैपल और



अन्य पूर्व अंतरराष्ट्रीय कप्तानों के अभियान का पूरी तरह समर्थन करते हैं। कर्मिस ने उम्मीद जताई कि अदालत द्वारा निर्देशित इमरान का चिकित्सा मूल्यांकन सुचारू रूप से पूरा होगा और उनके परिवार को उनसे मिलने की अनुमति मिलती रहेगी।

उन 21 कप्तानों के समूह में से विभिन्न मामलों में जेल में बंद पूर्व पाकिस्तानी प्रधानमंत्री इमरान की गिरती सेहत को लेकर वर्तमान प्रधानमंत्री को पत्र लिखा है।

न्यूज गैलरी

श्रावणी कर्म: गायत्री परिवार ने लिया बहनों की रक्षा का संकल्प



जयपुर, समाचार जगत न्यूज . अखिल विश्व गायत्री परिवार के तत्वावधान में सावन माह की पूर्णिमा पर शुक्रवार को जयपुर के विभिन्न प्रज्ञा संस्थानों पर श्रावणी उपकर्म एवं रक्षाबंधन पर्व श्रद्धा, आस्था और उल्लास के साथ मनाया गया। इस दौरान हेमाद्रि संकल्प, सप्त ऋषि पूजन, वेद पूजन, दस विध स्नान, यज्ञोपवीत परिवर्तन, सामूहिक तर्पण और गायत्री महायज्ञ सहित विभिन्न धार्मिक अनुष्ठान हुए। साधकों ने ऋषियों एवं वेद परंपरा के प्रति कृतज्ञता व्यक्त करते हुए आल्लसुद्धि, सदाचार, संयम और आध्यात्मिक साधना को जीवन का हिस्सा बनाने का संकल्प लिया। साथ ही जीवन में जाने-अनजाने में हुए गलत कार्यों तथा ज्ञात-अज्ञात पाप कर्मों के लिए भगवान से क्षमा याचना की गई और भविष्य में उन गलतियों को नहीं दोहराने का संकल्प लिया गया। सभी स्थानों पर नारी का सम्मान करने और उनकी सुरक्षा करने का संकल्प लिया गया। गायत्री शक्तिपीठ, ब्रह्मपुरी में श्रावणी उपकर्म का मुख्य आयोजन हुआ। शक्तिपीठ के व्यवस्थापक सोहन लाल शर्मा ने बताया कि साधकों ने विधि-विधान से भस्म, मिट्टी, गोमय, गोमूत्र, दुध, दही, धी, शहद-हल्दी और कुशा से दस विध स्नान किया। इसके बाद वैदिक मंत्रोच्चार के साथ गायत्री यज्ञ में आहुतियां अर्पित की गईं। आयोजन में ऋषि परंपरा, वेदाध्ययन और आत्मशुद्धि के महत्व पर प्रकाश डाला गया।

नेपाल-तिब्बत के बाढ़ पीड़ितों की सुरक्षा-संरक्षण के लिए किया यज्ञ



जयपुर, समाचार जगत न्यूज . रक्षाबंधन पर अखिल विश्व गायत्री परिवार के परिजनों ने तकनीक के माध्यम से देश-विदेश के 108 स्थानों से ऑनलाइन यज्ञ में सहभागिता की। करीब 600 परिजनों ने एक साथ यज्ञ में आहुतियां अर्पित करते हुए नेपाल तिब्बत के बाढ़ पीड़ितों की सुरक्षा, संरक्षण और संकट से शीघ्र मुक्ति की प्रार्थना करते हुए विशेष आहुतियां प्रदान की। रक्षाबंधन पर विश्व शांति, सभी के सुख, समृद्धि और मंगल की कामना भी की गई। ऑनलाइन यज्ञ में चीन के बीजिंग, अस्ट्रेलिया के सिडनी सहित सिलीगुड़ी, दिल्ली, साहिबगंज, वल्लभगढ़, पटना, बैंगलूर, जयपुर, चंडीगढ़, उदयपुर, हनुमानगढ़, टोंक, अजमेर, दोसा, कोटपुतली और तिलीगढ़ जैसे शहरों से परिजन जुड़े। वहीं दूध, चाकसू, नीमकाथाना और फतेहपुर शेखावाटी जैसे तहसील मुख्यालयों से भी बड़ी संख्या में परिजनों ने ऑनलाइन यज्ञ में भाग लिया। इस तरह महागंगारों से लेकर ग्रामीण एवं कस्बाई क्षेत्रों तक गायत्री परिवार के परिजनों ने एक साथ यज्ञीय वातावरण में सहभागिता की।

चार पीढ़ियों ने एक साथ बंधवाई राखी



जयपुर, समाचार जगत न्यूज . भाई बहन के प्रेम व सौहार्द का प्रतीक रक्षाबंधन पर्व सेटी कॉलोनी निवासी मणकसिया परिवार ने 4 पीढ़ी के 50-60 सदस्यों ने मनाया। इस मौके पर उपस्थित सदस्यों ने बहन से राखी बंधवाकर इस पर्व को मनाया। वर्तमान में मणकसिया परिवार में करीब 100 सदस्य हैं, अधिकांश सदस्यों के बाहर रहने के कारण हर वर्ष 50-60 परिवार सेटी कॉलोनी स्थित निज निवास पर एकत्रित रक्षाबंधन के त्यौहार को आनंदपूर्वक मनाते हैं।

पर्यावरण बचाने का दिया संदेश



जयपुर, समाचार जगत न्यूज . ब्राइट बिगिनिंगस न्यू डॉन वेल्फेयर फाउंडेशन की मुख्य शाखा एवं ओमेक्स सिटी शाखा में विद्यार्थियों ने अनूठे अंदाज में रक्षाबंधन मनाया।। संस्थाक पवन निदेशक ज्योति महाजन व शाखा प्रभारी सुश्री अंबिका सोनी के मार्गदर्शन में बच्चों ने पर्यावरण हितैषी एवं सैडेड राखियां तैयार कर पौधारोपण किया और पर्यावरण संरक्षण का संकल्प लिया।

तपोबल से धर्म संस्कृति की रक्षा करते हैं साधु

समाचार जगत न्यूज

सीकर. श्रावण शुक्ल पूर्णिमा का जैनधर्म अनुसार आध्यात्मिक महत्व है। इस दिन 1008 श्री श्रेयांस नाथ भगवान का मोक्ष कल्याणक दिवस ,दिगंबर आचार्य अकंपनाचार्य एवं 700 मुनिराजों का उपसर्ग दूर होकर 7 उपवास का पारणा, प्रथमाचार्य श्री शांति सागर जी ने मंदिर ओर जिनागम संस्कृति के संरक्षण हेतु 1105 दिनों तक अन्न आहार त्याग के बाद अन्न आहार लेना, आदि महत्व है लौकिक रूप से भाई बहनों का राखी पर्व भी ऐतिहासिक है जब चितोड़ की रानी पद्मिनी ने अपने राज्य की रक्षा हेतु राखी भेजी और मुस्लिम राजा हुमायूँ ने भाई का दायित्व निभा कर राज्य और शील की रक्षा की। रक्षाबंधन वास्तव में वात्सल्य धर्म बंधन है। सभी को अपनी आत्मा की रक्षा करना चाहिए आत्मा को कर्मों के बंध से बचना चाहिए। वर्तमान परिपेक्ष्य मेंआचार्य श्री ने करुणा पूर्वक कहा कि महान जैन संस्कृति रसतल में जा रही है सभी को रक्षा का संकल्प लेना चाहिए धर्म की, धर्मात्माओं की, आत्मा की , संस्कृति की रक्षा आप सभी का परम कर्तव्य है। यह मंगल देशना



राजकीय अतिथि वात्सल्य वारिधी पंचम पट्टाधीश आचार्य श्री वर्धमान सागर जी महाराज ने पारस भवन दंग की नसिया सीकर में आचार्य धर्म सागर सभागृह में अकंपनाचार्य एवं 700 मुनिराज की पूजन के अवसर पर धर्म सभा में प्रकट की। डा राजेश पंचोलिया के अनुसार आचार्य श्री ने वात्सल्य रक्षा दिवस का धार्मिक महत्व कथा के माध्यम से बताया कि 19 वे तीर्थंकर श्री मल्लीनाथ भगवान के समय 700 मुनिराजों

पर हस्तिनापुर में महा उपसर्ग महा मुनिराज विष्णु कुमार मुनिराज ने तप संयम से प्राप्त रिद्धी शक्ति से दूर किया।साधु तपोबल से धर्म संस्कृति की रक्षा करते हैं। प्रथमाचार्य श्री शांति सागर जी महाराज उत्तर भारत में भ्रमण कर रहे थे। फरवरी 1930 में राजखेड़ा (धौलपुर)में संच का प्रवास हो रहा था। आचार्य शांति सागर जी महाराज ने तप बल से पूर्वाभास ज्ञान भावी संकट को समझा सभी साधुओं को बंद कमरे में

ध्यान करने को कहा ,तभी 500 आतताई हमलावर तलवार लेकर आचार्य श्री शांति सागर जी एवं संघ पर हमला करने आए जैन समाज ने प्रतिकार किया साधुओं की रक्षा की। पुलिस ने हमलावरों पर कार्रवाई कर गिरफ्तार किया तो क्षमा शांति के सागर आचार्य शांति सागर जी ने उन्हें क्षमादान करते हुए कोई कार्रवाई नहीं करने को कहा। इसी प्रकार सन 1948 में जैन मंदिर में विधर्मियों के प्रवेश के विरोध में



जैन मंदिर संस्कृति की रक्षा के लिए आचार्य श्री शांति सागर जी महाराज ने अन्न आहार का त्याग कर दिया 1105 दिनों तक अन्न आहार का त्याग रहा जब माननीय न्यायालय का फैसला जैन समाज के पक्ष में आया तब उन्होंने श्रावण शुक्ल पूनम 16 अगस्त 1951 को बारामती में रक्षाबंधन के दिन ही अन्न आहार लेना प्रारंभ किया।अनुभव जैन सेटी के अनुसार आचार्य वर्धमान सागर धर्म वात्सल्य वर्षायोग चतुर्मास

समिति श्री दिगम्बर जैन बड़ा मंदिर बीस पथ आम्नाय प्रबंध समिति द्वारा सकल दिगम्बर जैन समाज सीकर के सहयोग से वात्सल्य रक्षा दिवस पर आचार्य श्री धर्म सागर सभागृह में श्री जी के अभिषेक पूजन के बाद श्री अकंपनाचार्य, 700 मुनिराज विष्णु कुमार महामुनिराज तथा साक्षात विराजित आचार्य श्री वर्धमान सागर जी की पूजन की गई।बड़े विधान पर श्रीफल विधान पर समर्पित किए गए।

ठाकुरजी की कलाई पर सजी भक्ति की राखी

समाचार जगत न्यूज

जयपुर. छोटीकाशी के मंदिरों में श्रावण शुक्ल पूर्णिमा पर रक्षाबंधन उत्सव श्रद्धा और उल्लास के साथ मनाया गया। गोविंद देवजी, राधा दामोदर जी, गोपीनाथ जी, मदन गोपाल जी, श्री सरस निकुंज, मोतीद्वारी गणेश जी, सरस निकुंज, मोतीद्वारी गणेश जी, लाडलीजी, वृज निधि जी, ब्रज लाल बिहारी जी, मुरली मनोहर जी सहित अन्य मंदिरों में ठाकुर का पंचामृत लड्डू, कचौरी और मीठी मठरी का भोग किया गया। पूर्णिमा पर नई पोशाक

धारण कराकर अलंकार धारण कराए गए। ठाकुर की कलाबूत की सुनहरी राखी, पवित्रा राखी, कच्चे सूत की राखी, रेशमी राखी, सफेद राखी और फूलों की राखी सहित विभिन्न प्रकार की राखियां धारण कराईं। भक्तों की ओर से भेंट की गई राखियां भी ठाकुर को अर्पित की गईं। इसके साथ ही ठाकुर श्रीजी के दरबार को रंग-बिरंगी राखियों से आकर्षक रूप से सजाया गया। रक्षाबंधन पर ठाकुर श्रीजी को चौगुनी लड्डू, कचौरी और मीठी मठरी का भोग अर्पित किया गया।



बाबा सिद्धेश्वर महादेव का राजराजेश्वर स्वरूप में श्रृंगार

जयपुर, समाचार जगत न्यूज. सावन मास के अन्तिम दिन,पूर्णिमा के अवसर पर शुक्रवार को माँ अम्बालिका मंदिर, जयअंबेनगर, टोंक रोड में शिव भक्त अभिषेक खंडेलवाल एवं टीम ने बाबा सिद्धेश्वर महादेव का भव्य राजराजेश्वर स्वरूप में आलौकिक श्रृंगार किया। आरती , आतिशबाजी श्रद्धालुओं के लिए विशेष आकर्षण का केंद्र रहा। मां अम्बालिका मंदिर के परिसर को आकषक सजावट एवं रोशनी से सजाया गया। रंग-बिरंगी रोशनी के बीच बाबा सिद्धेश्वर महादेव के राजराजेश्वर स्वरूप के दिव्य दर्शन कर श्रद्धालुओं ने जयकारे लगाए। पूरा मंदिर परिसर में भक्तिमय और उत्सवपूर्ण वातावरण बना रहा। मंदिर परिसर में बड़ी संख्या में श्रद्धालुओं ने सपरिवार पहुंचकर शाम सुबह 7:15बजे आरती में भाग लिया।



बलराम पूर्णिमा के साथ गुप्त वृंदावन धाम में जन्माष्टमी महोत्सव की शुरुआत

जयपुर, समाचार जगत न्यूज. गुप्त वृंदावन धाम, जागतपुर में शुक्रवार को श्रीबलराम पूर्णिमा महोत्सव श्रद्धा और उल्लास के साथ मनाया गया। इससे पूर्व आयोजित कृष्ण कथा का समापन हुआ। बलराम पूर्णिमा पर भगवान को 56 भोग की विशेष झांकी, संकीर्तन, पालकी उत्सव, महाअभिषेक, महाआरती एवं महाप्रसाद अर्पित किया गया।



इसी के साथ शनिवार से तीन दिवसीय श्रीकृष्ण जन्माष्टमी कार्निवल (29-31 अगस्त) प्रारंभ हो रहा है। इसका उद्देश्य बच्चों एवं युवाओं को भारतीय संस्कृति और

सनातन मूल्यों से जोड़ना है। इसमें बच्चे राधा-कृष्ण एवं अभिभावक नन्द-यशोदा आदि पौराणिक वेशभूषा में भाग लेंगे। भक्ति-संगीत, कीर्तन, शास्त्रीय नृत्य तथा आमंत्रित

भव्य तैयारियां चल रही हैं। श्रद्धालुओं के सुगम दर्शन के लिए चार अलग-अलग कतारों की व्यवस्था की जा रही है और लाखों श्रद्धालुओं के पहुंचने की संभावना है। दिनभर विशेष अभिषेक, 108 भोग, संकीर्तन तथा मध्यरात्रि महाअभिषेक होगा। इसके बाद 5 सितंबर को नन्दोत्सव एवं श्रील प्रभुपाद व्यास पूजा महोत्सव पर विशेष अभिषेक एवं 1008 भोग अर्पण के साथ मनाया जाएगा। 6 सितंबर को भगवद्गीता की शिक्षाओं पर आधारित विशेष निःशुल्क सेमिनार आयोजित किया जाएगा।

कलाकारों की विशेष प्रस्तुतियां भी होंगी। श्रीकृष्ण जन्माष्टमी और नन्दोत्सव की तैयारियां : धाम में 4 सितंबर को श्रीकृष्ण जन्माष्टमी की

अपने भीतर के विकारों से आत्मा की रक्षा करना: आर्यिकाजी

समाचार जगत न्यूज

जयपुर. आगरा रोड स्थित सेटी कॉलोनी जैन मंदिर में परमपूज्या गणिनीप्रमुख आर्यिकारत्न श्री जिनदेवी माताजी ने रक्षाबंधन के बारे में बताते हुए कहा कि रक्षा बंधन केवल भाई-बहन के प्रेम का पर्व नहीं है, बल्कि यह प्रेम, विश्वास, त्याग और आत्मीयता की रक्षा और लोभ से रक्षा बाहर की रक्षा करने वाला व्यक्ति वीर हो सकता है, लेकिन जो अपने मन की बुराइयों से स्वयं की रक्षा कर ले, वही सच्चा विजेता है। हम दूसरों



से कहते हैं“मेरी रक्षा करना”, लेकिन इस पर्व पर हमें स्वयं से भी एक संकल्प लेना चाहिए। “मैं अपने जीवन को गलत विचारों, गलत आदतों और गलत संगति से बचाऊंगा।”रक्षाबंधन हमें यह भी सिखाता है कि रिश्ते केवल खून से नहीं, भावनाओं और विश्वास से मजबूत होते हैं।जैन परंपरा में

रक्षाबंधन का संबंध विष्णुकुमार मुनिराज द्वारा, अकंपनाचार्य आदि 700 मुनियों की रक्षा करने से है। इस प्रसंग का संदेश है कि सच्ची रक्षा केवल शरीर की नहीं, बल्कि धर्म, संयम और साधना की रक्षा है। सेटी कालोनी मंदिर के अध्यक्ष दीनदयाल पाटनी, उपाध्यक्ष सुनील सेठी, महामंत्री धर्मीचंद

कासलीवाल एवं कोषाध्यक्ष राकेश मुशरफ ने बताया कि रक्षा बंधन के शुभ अवसर पर पूज्य माताजी के सानिध्य में श्री रक्षा बंधन विधान हुआ। 700 मुनिराज को अर्घ चढाया गया। सभी श्रावकों ने माताजी की पिच्छी पर रक्षा सूत्र बांधकर अपनी अपनी कलाई पर रक्षा सूत्र बंधवाया।

धर्मो रक्षति रक्षितः



जयपुर, समाचार जगत न्यूज. महल योजना, जगतपुरा स्थित श्री मुनिसुवतनाथ दिगंबर जैन मंदिर में शुक्रवार को श्रेयांसनाथ भगवान का मोक्ष कल्याणक एवं पावन रक्षाबंधन पर्व अपार श्रद्धा और भक्तिभाव के साथ धूमधाम से मनाया गया। समन्यक अभिषेक सांघी ने जानकारी देते हुए बताया कि प्रातःकाल से ही मंदिर जी में विभिन्न धार्मिक अनुष्ठानों का शुभारंभ हुआ, जिसमें बड़ी संख्या में स्थानीय धर्मानुरागी बंधुओं ने उत्साहपूर्वक सहभागिता की। प्रातःकाल भूलनायक भगवान का भव्य अभिषेक एवं विश्व शांति की मंगल कामना के साथ शांतिधारा संपन्न की गई। इसके पश्चात श्रद्धालुओं ने सामूहिक रूप से भक्तिमय वातावरण में निर्वाण कांड का पाठ करते हुए भगवान श्रेयांसनाथ के चरणों में मोक्ष कल्याणक का पवित्र लाडू समर्पित किया। पर्व की श्रृंखला में निर्मला मुकेश सांघी के निदेशन में रक्षाबंधन का विशेष पूजन-विधान आयोजित किया गया। इस अवसर पर स्मरण करते हुए 700 मुनिराज, जिनकी रक्षा मुनि विष्णु कुमार ने राजा बलि के घोर अत्याचारों से की थी, उन समस्त मुनिराजों के प्रति कृतज्ञता व्यक्त करते हुए विशेष अर्घ्य समर्पित किए गए। धार्मिक अनुष्ठानों के समापन पर ‘धर्मो रक्षति रक्षितः’ के पवित्र सूत्र को आत्मसात करते हुए उपस्थित सभी बंधुओं ने देव-शास्त्र-गुरु और संपूर्ण भारत राष्ट्र के प्रति अटूट निष्ठा एवं रक्षा का संकल्प लिया।

32 वें चातुर्मास पर 32 फीट की राखी



जयपुर, समाचार जगत न्यूज. परम पूज्य गणिनी आर्यिका 105 श्री विभा श्री माताजी के 32वें चातुर्मास के पावन अवसर पर श्री दिगंबर जैन मंदिर, वरुण पथ, मानसरोवर में रक्षाबंधन पर्व को विशेष एवं धार्मिक उत्साह के साथ मनाया गया। समिति के अध्यक्ष जे के जैन एवं मंत्री ज्ञान बिलाला ने बताया कि इस अवसर पर 32 फीट लंबी विशाल राखी माताजी के 32वें चातुर्मास का प्रतीक बनी और आयोजन ने समाजजनों में विशेष उत्साह का संचार किया। श्री दिगंबर जैन समाज समिति एवं समस्त समाजजनों ने सामूहिक रूप से विशाल राखी बांधकर संकल्प लिया कि समाज प्रेम और संस्कारों की डोर से सदैव एकजुट रहेगा। इसी क्रम में श्रेयांस नाथ भगवान के मोक्ष कल्याणक महोत्सव के पावन अवसर पर सवा 11 किलो का विशाल लड्डू भगवान को समर्पित किया गया

न्यूज गैलरी

अधिवक्ता सिद्धार्थ जैन मूथा सम्मानित



जयपुर समाचार जगत न्यूज, पोरवाल समाज, जयपुर की ओर से कई वर्षों से राजस्थान उच्च न्यायालय, जयपुर में समाज की बहुमूल्य सम्पत्ति से संबंधित विचाराधीन सिविल मामले का मात्र एक माह में निस्तारण करवाकर एवं त्वरित न्याय दिलवाकर समाज की संपत्ति को संरक्षित करने के लिए अधिवक्ता सिद्धार्थ जैन मूथा को सम्मानित किया गया है। इस दौरान पोरवाल समाज, जयपुर के महासचिव महावीर प्रसाद गुप्ता, गिरिजा गुप्ता सहित अनेक गणमान्य व्यक्ति मौजूद रहे। समाज के अध्यक्ष गिरांज मोहन गुप्ता द्वारा यह सम्मान समाज की सम्पत्ति के विवाद के त्वरित समाधान के लिये किए गये अथक प्रयासों के लिए दिया गया है। पूर्व में भी अधिवक्ता सिद्धार्थ जैन को कोरोना काल में अधिवक्ता समुदाय एवं आमजन की निस्वार्थ भाव से मदद करने के लिए दी बार एसोसिएशन की तरफ़ से भी सम्मानित किया गया था। उपरोक्त बहुमूल्य सम्पत्ति के संबंध में एडवोकेट सिद्धार्थ जैन मूथा ने बताया कि यह सम्पत्ति गावत्री नगर, दुर्गापुरा में स्थित है। जिस पर अवैध कब्जा कर लिया गया था।

युगांडा की महिला को 15 साल की जेल व 2 लाख का जुर्माना

जयपुर समाचार जगत न्यूज, युगांडा की महिला को 15 साल की जेल व 2 लाख का जुर्माना जयपुर, समाचार जगत न्यूज। विदेश से शरीर में छिपाकर अफीम से परिष्कृत अत्यधिक नशीले पदार्थ हेरोइन की तस्करी करने के मामले में एनडीपीएस मामलों की विशेष अदालत में जज विनोद कुमार शर्मा ने महिला तस्कर युगांडा गणराज्य में किचोपे, ओडोकोमिट-लौरा निवासी 28 वर्षीय एवलिन नैन्सी एकेलो को 15 साल की सश्रम जेल एवं 02 लाख रुपए के अर्थदण्ड की सजा से दण्डित किया है। 28 अप्रैल, 2022 को सुबह साढ़े 04 बजे एयर अरेबिया की फ्लाइट से शारजहां से जयपुर एयरपोर्ट आई महिला तस्कर एवलिन नैन्सी एकेलो ने राजस्व आसूचना निदेशालय की पूछताछ में स्वयं के पास कर देय/प्रतिबंधित/निषिद्ध सामान होने से इंकार कर दिया था। बाद में उसे सवाई मान सिंह अस्पताल में भर्ती कराया गया। उसके शरीर से 778 ग्राम के 06 से 08 सेंटीमीटर के 70 अंडाकार हेरोइन से भरे हुए कैप्सूल बरामद किए गए थे। वाणिज्यिक मात्र 250 ग्राम से अधिक मादक पदार्थ की तस्करी को अदालत ने गंभीर अपराध मानते हुए उपरोक्त सजा सुनाई।

भीड़ में महिला का मंगलसूत्र चुराने वाली आरोपी गिरफ्तार

जयपुर समाचार जगत न्यूज, समाचार जगत न्यूज, रक्षाबंधन के मौके पर सिंधी कैप बस स्टैंड पर यात्रियों की भारी भीड़ का फायदा उठाकर महिला सोने का मंगलसूत्र चोरी करने वाली आरोपी महिला को सिंधी कैप थाना पुलिस ने गिरफ्तार कर लिया। पुलिस ने उसके कब्जे से मंगलसूत्र भी बरामद कर लिया है। पुलिस उपायुक्त जयपुर पश्चिम प्रशांत किरण ने बताया कि सिंधी कैप थाना पुलिस ने रक्षाबंधन के मौके पर सिंधी कैप बस स्टैंड पर यात्रियों की भारी भीड़ का फायदा उठाकर महिला का सोने का मंगलसूत्र चोरी करने वाली आरोपी महिला भतेरी (55) निवासी पचेरी कलां जिला झुंझुनूं को गिरफ्तार किया है। पुलिस ने उसके कब्जे से चोरी किया गया सोने का मंगलसूत्र बरामद कर लिया। पुलिस आरोपी से पूछताछ कर रही है। पूछताछ में अन्य चोरी की वारदातों का खुलासा होने की संभावना है। इस कार्रवाई करने वाली टीम में सिंधी कैप थानाधिकारी वंदना नरुला, एएसआई प्रहलाद सिंह, कांस्टेबल सतवीर, श्रवण कुमार, भागीरथ तथा महिला कांस्टेबल सुनीता और पत्नी शामिल रहे। पुलिस के अनुसार कांस्टेबल सतवीर की कार्रवाई में विशेष और सराहनीय भूमिका रही। सिंधी कैप थानाधिकारी वंदना नरुला ने बताया कि ललिता मेहरा सिंधी कैप बस स्टैंड पर यात्रा के लिए पहुंची थीं। बस स्टैंड पर रक्षाबंधन के कारण काफी भीड़ थी। इसी दौरान भीड़ का फायदा उठाकर किसी ने उनके गले से सोने का मंगलसूत्र चोरी कर लिया। पीड़िता की रिपोर्ट पर सिंधी कैप थाने में मामला दर्ज किया गया। पुलिस ने आसपास के सीसीटीवी फुटेज और अन्य साक्ष्यों के आधार पर जांच शुरू की। पुलिस टीम ने आसूचना तंत्र और तकनीकी साक्ष्यों की मदद से संदिग्ध महिला की पहचान की और गिरफ्तार किया।

निकाय चुनाव

राखी पर दिखा सियासी ‘रायशुमारी’ का रंग

समाचार जगत ब्यूरो

गंगापुर, भीलवाड़ा. जहां पूरे देश में भाई-बहन के पवित्र प्रेम का प्रतीक रक्षाबंधन पर्व धूमधाम से मनाया जा रहा है, वहीं राजस्थान में स्थानीय निकाय चुनावों की सरगमियों के बीच राजनीतिक दलों के लिए टिकट चयन की कवायद भी तेज हो गई है। भीलवाड़ा जिले के गंगापुर नगरपालिका क्षेत्र में रक्षाबंधन के दिन सियासत और त्योहार का अनोखा संगम देखने को मिला।

गंगापुर स्थित ब्लॉक कांग्रेस कार्यालय में रक्षाबंधन के अवसर पर कांग्रेस पदाधिकारियों एवं कार्यकर्ताओं की मौजूदगी के बीच आगामी नगरपालिका चुनाव को लेकर टिकट चाहने वाले दावेदारों

से रायशुमारी का दौर चला। इस दौरान विधानसभा प्रत्याशी राजेंद्र त्रिवेदी एवं नगर अध्यक्ष धीरज चंदेल ने विभिन्न वाडों से टिकट की दावेदारी कर रहे कार्यकर्ताओं और संभावित प्रत्याशियों से चर्चा कर उनकी राजनीतिक पकड़, वाडों में सक्रियता तथा चुनावी तैयारियों को लेकर जानकारी ली।

नगरपालिका चुनाव को लेकर कांग्रेस में टिकट के दावेदार लगातार अपनी दावेदारी मजबूत करने में जुटे हैं। कई वाडों में एक से अधिक कार्यकर्ताओं द्वारा टिकट की मांग किए जाने से पार्टी के सामने प्रत्याशी चयन को लेकर चुनौती भी बढ़ती नजर आ रही है। ऐसे में रायशुमारी के जरिए पार्टी स्थानीय कार्यकर्ताओं और वाड स्तर के नेताओं की



पसंद-नापसंद को समझने का प्रयास कर रही है।

रायशुमारी के दौरान दावेदारों ने अपने-अपने वाडों की राजनीतिक स्थिति, मतदाताओं से संपर्क, पिछले

चुनावों के समीकरण और जीत की संभावनाओं को लेकर अपना पक्ष रखा। पार्टी पदाधिकारियों ने दावेदारों से संगठन के प्रति उनकी सक्रियता तथा चुनाव में पार्टी को मजबूत करने की क्षमता

को लेकर भी चर्चा की। गंगापुर नगरपालिका के आगामी चुनाव में अध्यक्ष पद के साथ-साथ सभी वाडों में प्रत्याशी चयन को लेकर राजनीतिक दलों में अंदरूनी गतिविधियां तेज हो चुकी हैं।

टिकट की दौड़ में शामिल दावेदार अपने समर्थकों के साथ पार्टी के वरिष्ठ नेताओं तक अपनी बात पहुंचाने में लगे हुए हैं। वहीं कांग्रेस नेतृत्व के सामने ऐसे प्रत्याशियों का चयन करने की चुनौती है, जो न केवल अपने वाडों में मजबूत पकड़ रखते हों, बल्कि संगठन के साथ भी लंबे समय से सक्रिय रूप से जुड़े हों। रक्षाबंधन के दिन जहां कांग्रेस कार्यालय में त्योहार की खुशियां नजर आईं, वहीं दूसरी ओर टिकट के दावेदारों की सक्रियता ने माहौल को पूरी तरह चुनावी बना दिया। अब देखा होगा कि रायशुमारी और पार्टी स्तर पर होने वाले मंथन के बाद कांग्रेस गंगापुर नगरपालिका चुनाव के लिए किन चेहरों पर भरोसा जताती है।

कोटपूतली के 60 वाडों के लिए 300 से ज्यादा फॉर्म बिके

नामांकन के पहले दिन ही गरमाया चुनावी माहौल

समाचार जगत ब्यूरो

कोटपूतली-बहरोड़. नगर निकाय आम चुनाव-2026 के लिए नामांकन प्रक्रिया शुरू होते ही कोटपूतली में चुनावी हलचल तेज हो गई। नगर परिषद के 60 वाडों के लिए पहले दिन ही 300 से अधिक नामांकन फॉर्म बिक गए। वहीं 24 प्रत्याशियों ने 28 नामांकन पत्र दाखिल किए। जांच में सभी पर्वें वैध पाए गए। नामांकन के दौरान कचहरी परिसर में सुरक्षा के कड़े इंतजाम रहे, लेकिन भारी बैरिकेडिंग के कारण लगे से आम लोगों को परेशानी का सामना करना पड़ा।

अब सिर्फ 29 और 31 अगस्त को नामांकन : नामांकन प्रक्रिया 31 अगस्त तक चलेगी, लेकिन 28 अगस्त को रक्षाबंधन और 30 अगस्त को रविवार का अवकाश होने से अब केवल 29 और 31 अगस्त को ही नामांकन दाखिल किए जा सकेंगे। दोनों दिन



नामांकन का समय सुबह 10.30 बजे से दोपहर 3 बजे तक रहेगा। मतदान 9 सितंबर और मतगणना 14 सितंबर को प्रस्तावित है।

कचहरी में सुरक्षा घेरा, एनओसी के लिए कतार : नामांकन के दौरान कचहरी परिसर में सुरक्षा व्यवस्था कड़ी रही। प्रत्याशी और उनके अधिकृत प्रस्तावकों को ही प्रवेश दिया गया। नगर परिषद से नो-ड्यूज एनओसी और पुलिस थानों से चरित्र प्रमाण पत्र लेने के लिए उम्मीदवारों की

लंबी कतारें लगी रहीं। बैरिकेडिंग से मुख्य मार्गों पर जाम : अग्रसेन तिराहे पर भारी वाहनों का प्रवेश रोकने के लिए की गई बैरिकेडिंग का असर शहर की यातायात व्यवस्था पर दिखाई दिया। मुख्य सड़कों पर वाहनों की लंबी कतारें लग गईं और कई जगह लोगों को काफी देर तक जाम में फंसे रहना पड़ा। अंतिम दो दिनों में नामांकन के दौरान भीड़ बढ़ने से यातायात व्यवस्था को लेकर प्रशासन के सामने चुनौती और बढ़

सकती है। आचार संहिता पर निगरानी, 27 हेल्प डेस्क : एडीएम सोहन सिंह नरुला ने बताया कि जिले में चुनाव प्रक्रिया के लिए 27 हेल्प डेस्क स्थापित की गई हैं। जिला मुख्यालय और सभी आरओ केंद्रों पर कंट्रोल रूम भी बनाए गए हैं। आदर्श आचार संहिता के उल्लंघन की शिकायत आम नागरिक इन कंट्रोल रूम में दर्ज करा सकते हैं। शिकायत पर नियमानुसार तत्काल कार्रवाई की जाएगी।

पार्टी 50 प्रतिशत टिकट युवा चेहरों को देने का प्रयास कर रही है : मंडेलिया

चूरू, समाचार जगत ब्यूरो. चूरू शहर व देहात ब्लॉक कांग्रेस कार्यालय मंडेलिया हाउस चूरू में राजस्थान प्रदेश कांग्रेस कमेटी उपाध्यक्ष रफीक मंडेलिया ने कांग्रेस कार्यकर्ताओं और पदाधिकारियों से नगर निकाय चुनाव 2026 पर चर्चा की। इस अवसर पर राजस्थान प्रदेश कांग्रेस कमेटी उपाध्यक्ष रफीक मंडेलिया ने बताया कि राजस्थान नगर निकाय चुनाव 2026 के लिए चूरू कांग्रेस पार्टी टिकट वितरण और उम्मीदवारों का पैनाल तैयार कर चूरू जिला कांग्रेस कमेटी द्वारा राजस्थान प्रदेश कांग्रेस कमेटी को भेज दिया गया है। जल्द ही उम्मीदवारों की घोषणा कर दी

जायेगी। उन्होंने बताया कि कांग्रेस पार्टी का पूरा ध्यान केवल उन्हीं उम्मीदवारों पर है जो चुनाव जीतने की क्षमता रखते हों और संकट के समय निष्ठावान बने रहें। कांग्रेस ने इस चुनाव में युवाओं को आगे लाने की रणनीति बनाई है और पार्टी 50 प्रतिशत टिकट युवा चेहरों को देने का प्रयास कर रही है। उन्होंने कहा कि पार्टी द्वारा किसी भी उम्मीदवार के साथ भेदभाव नहीं किया जायेगा जिस वाड में जो उम्मीदवार मजबूत होगा पार्टी उसी उम्मीदवार को टिकट देगी और चूरू नगरपरिषद और नगर पालिका रतननगर में फुल बहुमत से कांग्रेस का बोर्ड बनेगा।

नसीराबाद, समाचार जगत ब्यूरो. रक्षाबंधन के पावन पर्व पर प्रदेश सरकार ने महिलाओं और बालिकाओं के लिए राजस्थान रोडवेज की बसों में 28 और 29 अगस्त को 48 घंटे निशुल्क यात्रा की सौगात दी है। कागजों पर यह निर्णय बेहद सार्थक और स्वागत

महिलाएं खड़ी-खड़ी सफर करने को मजबूर

48 घंटे फ्री सफर की सौगात पर सड़कों से बसें नदारद

योग्य है, क्योंकि सरकार का उद्देश्य है कि हर बहन अपने भाई के घर जाकर राखी बांध सके लेकिन जमीनी हकीकत इस सार्थक सोच के बिल्कुल उलट है। प्रदेश में रोडवेज की 3200 से अधिक एक्सप्रेस बसों में यह सुविधा लागू की गई है, जबकि एसी, वोल्वो

और ऑल इंडिया परमिट की बसों को इससे बाहर रखा गया है साथ ही यह सुविधा केवल राजस्थान की सीमा के भीतर ही मान्य है। रोडवेज प्रशासन ने आदेश जारी कर अग्रिम बुकिंग और जीरो राशि का टिकट जारी करने के निर्देश भी दिए हैं।

राजकीय परिवार की ओर से प्याऊ व चुगा घर बनाया हुआ है, जिसके कारण यहाँ विभिन्न प्रजातियों के हजारों पक्षी रहते हैं। वर्षा के मौसम में पक्षियों को खरबे के साथ भारी परेशानी झेलनी पड़ती है। ऐसे में यहाँ पक्षी घर बनने से हजारों पक्षियों को राहत मिलेगी और सुरक्षित आश्रय मिलेगा। इस अवसर पर रूपसिंह राठौड़ नाराणवास, सादाराम धावी, देवाराम, भगवत सिंह, गंगासिंह बागरा, उदमी हिराराम धावी, जोईताराम सुथार, बदराम, हाजी कालुखा, तगाराम धावी, दलाराम सोलंकी, राधेशेख भाटी, चंपालाल, रावताराम, मालमसिंह, चिकमसिंह, अभिमन्युसिंह, उकाराम मीणा सहित कई ग्रामीण मौजूद रहे।

नारणावास में पक्षी घर का शिलान्यास, तुलसी देवी की स्मृति में बनेगा आश्रय



जालौर, समाचार जगत ब्यूरो.

नारणावास-बागरा सड़क मार्ग पर स्थित कालेटी नाड़ी के पास बनी प्याऊ के समीप शुक्रवार को पक्षी घर का शिलान्यास किया गया। पंडित कमलेश कुमार एवं हादिक कुमार की देखरेख में विधि-विधानपूर्वक मंत्रोच्चार के साथ तुलसी देवी की स्मृति में सादाराम धावी बागरा के परिवार की ओर से पक्षी घर की नींव रखी गई। इस पक्षी घर के बनने से आने वाले समय में हजारों पक्षियों का रेन-बसेरा बनेगा। इस पुनीत कार्य के लिए नारणावास के रूपसिंह राठौड़ ने सादाराम परिवार बागरा का आभार जताया। हजारों पक्षियों को मिलेगी राहत : नारणावास की इस कालेटी नाड़ी के पास

पहले से ही सादाराम परिवार की ओर से प्याऊ व चुगा घर बनाया हुआ है, जिसके कारण यहाँ विभिन्न प्रजातियों के हजारों पक्षी रहते हैं। वर्षा के मौसम में पक्षियों को खरबे के साथ भारी परेशानी झेलनी पड़ती है। ऐसे में यहाँ पक्षी घर बनने से हजारों पक्षियों को राहत मिलेगी और सुरक्षित आश्रय मिलेगा। इस अवसर पर रूपसिंह राठौड़ नाराणवास, सादाराम धावी, देवाराम, भगवत सिंह, गंगासिंह बागरा, उदमी हिराराम धावी, जोईताराम सुथार, बदराम, हाजी कालुखा, तगाराम धावी, दलाराम सोलंकी, राधेशेख भाटी, चंपालाल, रावताराम, मालमसिंह, चिकमसिंह, अभिमन्युसिंह, उकाराम मीणा सहित कई ग्रामीण मौजूद रहे।

न्यूज गैलरी

पीएम मोदी ने की जन धन योजना की परिवर्तनकारी मूिमका की सराहना

नई दिल्ली (वार्ता). प्रधानमंत्री नरेन्द्र मोदी ने शुक्रवार को प्रधानमंत्री जन धन योजना की सराहना करते हुए कहा कि इसकी यात्रा "अभूतपूर्व विस्तार और परिवर्तनकारी परिणामों" से चिह्नित रही है। उन्होंने देशभर में वित्तीय समावेशन पर इसके व्यापक प्रभाव को भी रेखांकित किया। प्रधानमंत्री ने सोशल मीडिया एक्स पर एक पोस्ट में कहा, अभूतपूर्व विस्तार और परिवर्तनकारी परिणाम। जन धन योजना का प्रभाव अद्वितीय रहा है। मोदी की यह टिप्पणी ऐसे समय में आई है जब देश की प्रमुख वित्तीय समावेशन योजना प्रधानमंत्री जन धन योजना ने 28 अगस्त 2014 को शुरू होने के बाद 12 वर्षों के लिए है। प्रधानमंत्री जन धन योजना की शुरुआत सभी लोगों को बैंकिंग सेवाओं तक सार्वभौमिक पहुंच उपलब्ध कराने और औपचारिक वित्तीय प्रणाली से बाहर रह गए लाखों लोगों को बैंकिंग नेटवर्क से जोड़ने के उद्देश्य से की गई थी। सरकारी आंकड़ों के अनुसार, 19 अगस्त 2026 तक 59 करोड़ से ज्यादा जन धन खाते खोले जा चुके थे, जिनमें कुल अमा राशि 3.16 लाख करोड़ रुपये से अधिक थी। लाभार्थियों में महिलाओं की हिस्सेदारी 55 प्रतिशत से ज्यादा है, जबकि लाभमा 78 प्रतिशत खाते ग्रामीण और अर्ध-शहरी इलाकों में हैं। इस योजना के तहत 41 करोड़ से ज्यादा रुपये काई भी जारी किए गए हैं। पिछले 12 वर्षों में जन धन योजना सरकार की वित्तीय समावेश की कोशिशों का एक मुख्य आधार बन गई है। इसने लाभार्थियों को बैंकिंग, बचत, क्रेडिट, बीमा, पेंशन सुविधाओं और डिजिटल पेमेंट सेवाओं तक पहुंचने में मदद की है। इस योजना ने "जन-धन-आधार-मोबाइल" संरचना में भी अहम भूमिका निभाई है।

चेन्नई मेजा जाएगा 800 टन प्याज

ममगाड, (वार्ता). देश भर में प्याज की बढ़ती कीमतों को काबू में करने के लिए केन्द्र सरकार के अपने बाबर स्टॉक को बाजार में उतारने के फैसले से प्याज उगाने वाले किसानों में महारा अंतसोंपर और आक्रोश फैल गया है। देश की सबसे बड़ी प्याज मंडी लासगांव (नासिक, महाराष्ट्र) से दिल्ली की पहली "प्याज एक्सप्रेस" भेजे जाने के बाद, अब ममगाड रेलवे स्टेशन से 21 वैगनों के जरिए लगभग 800 टन प्याज चेन्नई भेजने की तैयारी की जा रही है। सरकार के इस कदम को किसान अपनी आजीविका पर सीधा हमला मान रहे हैं। नासिक जिले के सरकारी गोदामों से बाहर स्टॉक का प्याज लाकर ट्रेन में लोड किया जा रहा है इससे किसानों के सामने यह बड़ी चिंता आ गयी है कि बाफर स्टॉक की इतनी बड़ी खेप बाजार में आने से मंडियों में प्याज के दाम घड़म से नीचे गिर जाएंगे, जिससे उन्हें अपनी फसल का वाजिब मूल्य भी नहीं मिल पाएगा। किसानों ने इस बात पर भी कड़ी नाराजगी जताई है कि सरकारी बाफर गोदामों से जो प्याज भेजा जा रहा है, उसका एक बड़ा हिस्सा खराब और घटिया गुणवत्ता का है। किसानों का सवाल है कि इस तरह का निम्न स्तर का प्याज बाजार में खपाकर सरकार न केवल उपभोक्ताओं से खिलवाड़ कर रही है, बल्कि कृषि मूल्य से दाम गिराकर किसानों को नुकसान भी पहुंचा रही है। सरकार के बाफर स्टॉक खाली करने के विरोध में किसान संघटनों का गुस्सा अब सड़कों और पटरियों पर भी दिखने लगा है। दो दिन पहले जब लासलागव से 450 टन प्याज लेकर ट्रेन दिल्ली के लिए रवाना हो रही थी, तब किसानों के 'पुहार' संघटन के कार्यकर्ताओं ने ट्रेन रोककर जोरदार विरोध प्रदर्शन किया था।

नेपाल जैसी तबाही का खतारा: ग्लेशियर दे रहे हैं बड़े संकट के संकेत

कश्मीर के 147 ग्लेशियर का क्षेत्रफल 29 प्रतिशत घटा

पांच ग्लेशियल झीलें बेहद संवेदनशील

वार्ता

श्रीनगर. नेपाल में आई विनाशकारी बाढ़ ने पूरे हिमालयी क्षेत्र में बढ़ते प्राकृतिक खतरों को लेकर चिंता बढ़ा दी है। वैज्ञानिकों का कहना है कि जम्मू-कश्मीर भी इस बदलते हिमालयी पर्यावरण से अछूता नहीं है। यहां तेजी से बदलते ग्लेशियर, बढ़ती ग्लेशियल झीलें, अस्थिर पहाड़ी ढलान, परमाफ्रॉस्ट में बदलाव और अत्यधिक बारिश मिलकर अचानक बाढ़, भूस्खलन और मलबे के विनाशकारी बहाव का खतरा बढ़ा रहे हैं।

कश्मीर विश्वविद्यालय के जियोइन्फर्मेंटिक्स विभाग के प्रमुख डॉ. इरफान रशीद के अनुसार, हिमालय में आपदाओं को अलग-अलग घटनाओं के रूप में नहीं देखा जा सकता। भारी बारिश के बाद अचानक बाढ़, भूस्खलन से नदियों का रास्ता रुकना और फिर जमा पानी का अचानक निकलना तथा अस्थिर ग्लेशियल झीलों का तेजी से खाली होना एक-दूसरे से जुड़े खतरे हैं।

कश्मीर हिमालय के 147 ग्लेशियरों पर किए गए उपग्रह अध्ययन में पाया गया कि इनका कुल क्षेत्रफल 1980 में करीब 101.7 वर्ग किलोमीटर था, जो 2018 में घटकर 72.4 वर्ग किलोमीटर रह गया। यानी



परमाफ्रॉस्ट भी नई चिंता

जम्मू-कश्मीर में खतरा केवल ग्लेशियरों और ग्लेशियल झीलों तक सीमित नहीं है। एक उपग्रह अध्ययन में पूरे जम्मू-कश्मीर के परमाफ्रॉस्ट क्षेत्रों का मानचित्र तैयार किया गया है। अध्ययन के मुताबिक करीब 27 प्रतिशत क्षेत्र स्थायी, 24 प्रतिशत रुक-रुक कर और 14 प्रतिशत डिफ्यूट परमाफ्रॉस्ट क्षेत्र के दायरे में आता है। इस संवेदनशील क्षेत्र में संभावित रूप से 2,415 मकान, 903 झीलें, आठ पनबिजली परियोजनाएं और करीब 193 किलोमीटर सड़कें आती हैं। परमाफ्रॉस्ट के पिघलने या कमजोर होने से ऊंचे पहाड़ी क्षेत्रों की जमीन और ढलानों की स्थिरता प्रभावित हो सकती है। इससे भूस्खलन और अन्य पहाड़ी खतरों की आशंका बढ़ सकती है।

चिसोटी से लेह और कश्मीर तक खतरे के संकेत
जम्मू-कश्मीर में हाल के वर्षों की घटनाएं भी पहाड़ी क्षेत्रों की संवेदनशीलता दिखाती हैं। 14 अगस्त 2025 को किश्तवाड़ के चिसोटी में अचानक आई बाढ़ ने बड़ी तबाही मचाई थी। प्रशासन ने इसे बादल फटना बताया था, लेकिन ऊंचाई वाले इस क्षेत्र में बारिश मापने की व्यवस्था नहीं होने के कारण इसकी तीव्रता की स्वतंत्र पुष्टि मुश्किल रही।

करीब 29 प्रतिशत की कमी आई। 1992 से 2020 के बीच नौ ग्लेशियरों के अध्ययन में भी ग्लेशियर क्षेत्र में औसतन 20.8 प्रतिशत कमी दर्ज की गई और उनके अभ्रभाग के पीछे खिसकने की औसत गति करीब 14 मीटर प्रतिवर्ष आई। कश्मीर के प्रमुख कोलाहोई ग्लेशियर में भी 1962 से 2018 के बीच करीब 23.6 प्रतिशत बर्फ कम

हुई है। वर्ष 2000 के बाद इसके पिघलने की गति और बढ़ी। वैज्ञानिकों का कहना है कि ग्लेशियर का सिकुड़ना अपने आप में तत्काल बाढ़ का संकेत नहीं है, लेकिन इससे पहाड़ों और ग्लेशियल झीलों की प्राकृतिक संरचना बदलती है और भविष्य के खतरों की परिस्थितियां तैयार हो सकती हैं। जनवरी 2026 में प्रकाशित एक

हर्षोल्लास के साथ मनाया रक्षाबंधन

प्रधानमंत्री मोदी ने स्कूली छात्राओं से बंधवाई राखी

नई दिल्ली, वार्ता. भाई-बहन के स्नेह, विश्वास एवं अटूट रिश्ते का उत्सव रक्षाबंधन पवित्र श्रावण मास की पूर्णिमा के दिन शुक्रवार को पूरे देश में हर्षोल्लास के साथ मनाया गया। प्रधानमंत्री नरेन्द्र मोदी ने शुक्रवार को यहां अपने आधिकारिक आवास पर स्कूली छात्राओं और महिलाओं के साथ रक्षाबंधन मनाया, जहां हाथ से बनाई गई राखियों, हंसी-खुशी भरी बातचीत और बच्चों की मासूम हंसी ने इसे यादगार अवसर बना दिया। छात्राओं ने प्रधानमंत्री की कलाई पर रंग-बिरंगी राखियां बांधीं, जिनमें "एक पेड़ मां के नाम" थीम पर विशेष रूप से तैयार की गई राखियां भी शामिल थीं। प्रेम से बनाए गए इन धागों ने रक्षाबंधन की भावना को प्रतिबिंबित किया, जो स्नेह, देखभाल, विश्वास और सुरक्षा के स्थायी बंधन का उत्सव है। बातचीत के दौरान सबसे भावुक क्षणों में से एक तब आया जब एक बच्ची ने प्रधानमंत्री से उनके बचपन के सपने के बारे में पूछा। मोदी ने सरल लेकिन स्नेहपूर्ण जवाब दिया, "आप लोगों को मिलना" यानी आप सभी से मिलना।



‘लाड़ली बहनों’ ने बांधी लोकसभा अध्यक्ष बिरला को राखी की डोर

कोटा, समाचार जगत ब्यूरो. लोकसभा अध्यक्ष ओम बिरला ने ससदीय क्षेत्र कोटा-बूंदी की 'लाड़ली बहनों' के साथ रक्षाबंधन का पर्व मनाया। इस अवसर पर बहन वीरांगना मधुबाला ने उन्हें रक्षा-सूत्र बांधा। बिरला ने कहा कि कलाई पर बंधी राखी स्नेह और विश्वास के साथ नारी सम्मान, स्वाभिमान और सुरक्षित भविष्य के संकल्प का प्रतीक है। उन्होंने कहा कि बहनों का स्नेह उनके लिए आशीर्वाद है और उनके सुख-दुख में साथ खड़ा रहना उनका दायित्व है। बिरला ने कहा कि हमारी बहनें परिवार को संभालने के साथ समाज और राष्ट्र निर्माण में भी महत्वपूर्ण भूमिका निभा रही हैं। उन्होंने ईश्वर से कामना की कि हर बहन का जीवन सम्मान, खुशी और आत्मनिर्भरता से भरा रहे तथा उनके सपने पूरे हों। उन्होंने सभी बहनों को स्नेह और विश्वास के पर्व रक्षाबंधन की हार्दिक शुभकामनाएं दीं।



प्रदर्शन के बाद भड़की हिंसा, संसद में घुसने का प्रयास

इंडोनेशिया में भ्रष्टाचार के खिलाफ सड़कों पर उतरे युवा और ‘जेन जी’

जकार्ता, (वार्ता). इंडोनेशिया की राजधानी जकार्ता में संसद के सामने चल रहा आंदोलन शुक्रवार को दूसरे दिन में प्रवेश कर गया। आंदोलनकारी संपत्ति जब्ती विधेयक को शीघ्र पारित करने और भ्रष्टाचारियों के खिलाफ सख्त सजा की मांग को लेकर भारी विरोध प्रदर्शन कर रहे हैं।

स्थानीय मीडिया रिपोर्टों में यह जानकारी दी गयी है। जकार्ता पोस्ट ने बताया कि अज्ञात उपद्रवियों ने संसद परिसर में जबर्न घुसने का प्रयास किया और कचरे में आग लगा दी। भीड़ को नियंत्रित करने के लिए पुलिस ने तेज पानी की बौछारें और आंसू गैस का इस्तेमाल किया लेकिन इसके बाद भी हिंसा पेजोम्मोंगन और स्लिपी इलाकों में फैल गई।

इस आंदोलन की मुख्य ऊर्जा, सोशल मीडिया पर लामबंदी और सड़कों पर अग्रिम भूमिका युवाओं, विश्वविद्यालय के छात्रों और 'जेन जी' की रही है हालांकि इनके

भारत-अमेरिका ने 4.5 करोड़ डॉलर से अधिक के समझौते पर किए हस्ताक्षर

खरीदी जाएंगी टैंक रोधी गाइडेड जैवलिन मिसाइल

नई दिल्ली (वार्ता). भारत और अमेरिका ने भारतीय सेना के लिए 100 से अधिक टैंक रोधी गाइडेड जैवलिन मिसाइल प्रणालियों की खरीद के लिए 4.5 करोड़ डॉलर से अधिक के समझौते पर हस्ताक्षर किए हैं। यह दोनों देशों के बीच बढ़ती रक्षा साझेदारी में एक महत्वपूर्ण पड़ाव है और उनके रक्षा उद्योगों के बीच गहरे सहयोग का मार्ग प्रशस्त करेगा। भारत ने अमेरिकी विदेशी सैन्य बिक्री (एफएमएस) प्रक्रिया के माध्यम से जैवलिन टैंक रोधी गाइडेड मिसाइल प्रणाली की खरीद के लिए अमेरिका के साथ लेटर ऑफ ऑफर एंड एक्सेप्टेंस (एलओए) पर हस्ताक्षर किए हैं। भारत में अमेरिका के राजदूत सर्जियो गोर ने शुक्रवार को सोशल मीडिया पर एक पोस्ट में भारत द्वारा "युद्ध-परीक्षित" जेवलिन एंटी-

टैंक प्रणाली की प्रस्तावित खरीद को "बड़ी खबर" बताया और कहा कि यह कदम अमेरिका-भारत रक्षा संबंधों में महत्वपूर्ण प्रगति का संकेत है। गोर ने कहा कि यह "अमेरिका-भारत रक्षा संबंधों में एक बड़ा कदम है और सह-उत्पादन की संभावनाओं का रास्ता खोलता है।" उन्होंने कहा कि दोनों देशों के बीच संबंध "रिकॉर्ड उच्च स्तर" पर हैं। उन्होंने इस वर्ष मई में शांगरी-ला डायलाग में अमेरिका के रक्षा मंत्री की टिप्पणियों का भी उल्लेख किया और कहा कि प्रस्तावित खरीद भारत और अमेरिका के बीच अधिक रक्षा औद्योगिक सहयोग और सह-उत्पादन का मार्ग प्रशस्त कर सकती है। भारत में अमेरिकी दूतावास और वाणिज्य दूतावासों ने भी एलओए पर हस्ताक्षर का

स्वागत किया और कहा कि यह समझौता अमेरिकी और भारतीय सशस्त्र बलों के बीच स्थायी साझेदारी को दर्शाता है तथा दोनों देशों के रक्षा उद्योगों के बीच भविष्य के सहयोग के अवसर पैदा करता है। गोर ने कहा, "यह समझौता ऐसी रक्षा साझेदारी को दर्शाता है जो अधिक गहरी, अधिक सक्षम और अधिक महत्वपूर्ण होती जा रही है।" उन्होंने कहा कि जैवलिन समझौता भारतीय सेना के लिए अमेरिकी समर्थन की मजबूती को प्रदर्शित करता है और दोनों देशों के रक्षा उद्योगों के लिए साथ मिलकर काम करने के नए अवसर पैदा करता है उन्होंने कहा, "हम भविष्य के सहयोग की अपार संभावनाएं देखते हैं, जो दोनों देशों के रक्षा औद्योगिक आधार को मजबूत करता है।

ई-20 पेट्रोल की जगह ई-10 लाने का कोई प्रस्ताव नहीं : बीपीसीएल

कोच्चि, (वार्ता) भारत पेट्रोलियम कॉर्पोरेशन लिमिटेड (बीपीसीएल) के अध्यक्ष और प्रबंध निदेशक संजय खन्ना ने कहा कि मौजूदा ई20 ब्लेंडेड पेट्रोल की जगह ई-10 लाने का कोई प्रस्ताव नहीं है। खन्ना ने कहा कि उनके बयान को गलत तरीके से पेश किया गया, जिससे ऐसा लगा कि ई-20

के विकल्प के तौर पर ई-10 पर विचार किया जा रहा है, जो कि सही नहीं है। उन्होंने कहा कि तीन साल से ज्यादा समय से ई-20 पेट्रोल पर चल रहे लाखों वाहनों के बड़े पैमाने पर इस्तेमाल के अनुभव से इंजन खराब होने या इसके इस्तेमाल से जुड़ी किसी भी तरह की समस्या का कोई सबूत नहीं

मिला है। खन्ना के मुताबिक ई-20 पेट्रोल प्रदूषण कम करने, ग्रामीण इलाकों में खुशहाली लाने और विदेशी मुद्रा बचाने में मदद करता है। उन्होंने कहा कि बीपीसीएल राष्ट्रीय इथेनॉल ब्लेंडिंग कार्यक्रम का समर्थन करता रहेगा और पेट्रोल की गुणवत्ता बनाए रखने के लिए प्रतिबद्ध है।

प्रदर्शन के बाद भड़की हिंसा, संसद में घुसने का प्रयास

इंडोनेशिया में भ्रष्टाचार के खिलाफ सड़कों पर उतरे युवा और ‘जेन जी’



अलावा समाज के दूसरे वर्ग के लोग भी इस आंदोलन में शामिल हुए। आज सुबह प्रदर्शन शांतिपूर्ण ढंग से शुरू हुआ, जिसमें मध्य जावा के पतिक्षेत्र में निवासियों और 'यूनाइटेड पति पीपुल्स एलायंस' के कार्यकर्ताओं सहित सैकड़ों छात्र शामिल हुए। प्रदर्शनकारियों की मुख्य मांग वर्षों से अटके 'एसेट फॉरफीचर बिल' को तुरंत पास करने की है, ताकि भ्रष्ट अधिकारियों को अवैध संपत्ति

नागरिक समूह तो वहां से हट गए, लेकिन शाम होते-होते युवा छात्रों और अन्य समूहों का विरोध उग्र हो गया। रात भर चली हिंसा के दौरान स्लिपी पुलिस सबसेक्टर चौकी और पास में खड़ी दो मोटरसाइकिलों को आग के हवाले कर दिया गया। प्रत्यक्षदर्शियों के अनुसार बांस, लाठियां और पथर लेकर पहुंचे उपद्रवियों ने पुलिस पर पथराव किया, जिससे पुलिसकर्मियों को पीछे हटना पड़ा।

आज सुबह तक जारी इस उपद्रव के कारण पाल्मेरा-तनाहा अंबांग पटरियों के आसपास सुरक्षा स्थिति को देखते हुए कम्प्यूटर लाइन रेल सेवाओं का संचालन रोकना पड़ा, जिससे सार्वजनिक आवागमन बुरी तरह प्रभावित हुआ। शुक्रवार को काफी मशकत के बाद मुख्य सड़कों से अवरोध हटाकर यातायात बहाल किया जा सका। यह हिंसक प्रदर्शन ठीक एक साल पहले हुए देशव्यापी हिंसक प्रदर्शनों की बरसी पर देखने को मिला है।

अब सीधे दिल्ली तक दौड़ेंगे वाहन

दिल्ली-मुंबई एक्सप्रेसवे: मुकुंदरा टनल की दूसरी ट्यूब भी शुरू

टनल की दूसरी ट्यूब भी शुरू

कोटा, समाचार जगत ब्यूरो. दिल्ली-मुंबई एक्सप्रेसवे पर मुकुंदरा हिल्स टाइगर रिजर्व क्षेत्र में बनी मुकुंदरा टनल की दूसरी ट्यूब में भी शुक्रवार से वाहनों का दायल शुरू कर दिया गया। इसके साथ ही मध्यप्रदेश की ओर से आने वाले वाहनों के लिए एक्सप्रेसवे का वह हिस्सा सीधे दिल्ली तक जुड़ गया है, जहां अब तक टनल से निकलने के बाद वाहनों को राष्ट्रीय राजमार्ग-52 पर उतरकर फिर एक्सप्रेसवे पकड़ना पड़ता था। राष्ट्रीय राजमार्ग प्राधिकरण के महाप्रबंधक एवं परियोजना क्रियान्वयन इकाई कोटा के परियोजना निदेशक संदीप अग्रवाल ने बताया कि फिलहाल मुंबई की ओर से आने वाले यातायात को ट्यूब-2 से निकाला जा रहा है। ट्यूब-1 से यातायात का पूरा परीक्षण पहले ही किया जा चुका है। जल्द ही

दोनों ट्यूब में यातायात शुरू करने की तैयारी है। अब एनएच-52 पर उतरने की जरूरत नहीं : ट्यूब-2 शुरू होने से मध्यप्रदेश की सीमा की ओर से आने वाले वाहन मुकुंदरा टनल पार कर सीधे गोपालपुरा टोल से आगे एक्सप्रेसवे पर जा सकेंगे। इससे दिल्ली की ओर जाने वाले वाहनों को एक्सप्रेसवे छोड़कर एनएच-52 पर जाने और फिर दोबारा एक्सप्रेसवे पकड़ने की जरूरत नहीं रहेगी। कोटा जाने वाले वाहन गोपालपुरा टोल पर उतर सकेंगे। फिलहाल टनल वाले हिस्से का टोल नहीं लिया जा रहा है। एनएचएआई ने अपने तंत्र में इसे शुल्क कर रखा है। ट्यूब-2 में फिलहाल परीक्षण के चलते वाहनों को कम गति से चलने के निर्देश दिए गए हैं। इससे टनल के पास वाहनों की लंबी कतार लग रही है।